

وعظ

درجات الاسلام

از افادات

حکیم الامتہ مجدد المذہب مولانا اشرف علی تھانوی قدس سرہ

عنوانت حواشی

مولانا جنیل احمد تھانوی



شعبہ تشریح و تفسیر

جامعہ دارالعلوم الاسلامیہ

کامران بلاک ○ علامہ اقبال ٹاؤن ○ لاہور

فون کامران بلاک ۴۳۸۰۶۰ / ۵۳۱۳۳۸۶ / فون پان ناگل: ۴۳۵۳۲۸

صفر ۱۴۱۸ھ ○ جون ۱۹۹۷ء

درجات الاسلام

یہ وعظ حضرت والّا نے ۱۵ ربیع الاول ۱۳۳۱ھ بروز اتوار ارٹھائی گھنٹے تک شیخ رشید احمد صاحب سوواگر میرٹھ کی درخواست پر جامع مسجد صدر بازار میرٹھ (یو۔ پی بہارت) میں، کھڑے ہو کر ارشاد فرمایا۔ حضرت مولانا ظفر احمد تھانویؒ نے قلمبند فرمایا۔ سامعین کی تعداد تقریباً ۳۵۰۰ تھی۔

بِسْمِ اللّٰهِ الرَّحْمٰنِ الرَّحِیْمِ

الحمد لله نحمده ونستعينه ونستغفره ونؤمن به ونتوكل عليه ونعوذ
بالله من شرور انفسنا ومن سيئات اعمالنا من يهده الله فلا مضل له و
من يضلل الله فلا هادي له ونشهد ان لا اله الا الله وحده لا شريك له ونشهد
ان سيدنا و مولانا محمداً عبده ورسوله صلى الله تعالى عليه وعلى آله
واصحابه وبارك وسلم اما بعد! فقد قال النبي صلى الله عليه وسلم
يوشك ان ياتي على الناس زمان لا يبقى من الاسلام الا اسمه ولا يبقى
من القرآن الا رسمه مساجدهم عامرة وهي خراب علماهم شر من تحت اديم
السماء تبدأ منهم الفتنة وفيهم تعود.

(رسول اللہ ﷺ نے فرمایا کہ قریب ہے کہ لوگوں پر ایک زمانہ ایسا آوے گا کہ
لوگوں میں اسلام کا نام ہی رہ جائے گا اور قرآن سے کچھ نہ رہے گا مگر رسم یعنی نقش
ان کی مسجدیں بظاہر آباد ہوں گی لیکن حقیقت میں خراب ہوں گی ان کے علماء
آسمان سے نیچے کی مخلوق میں سب سے بدتر ہوں گے ان ہی سے دین میں فتنہ برپا
ہوگا اور ان ہی میں لوٹ آئے گا) (الحدیث)

جس عبارت کی میں نے اس وقت کلاوت کی ہے یہ ایک حدیث ہے یعنی
ارشاد جناب رسول اللہ ﷺ کا (فداء آبا منا و امہاتنا) آپ پر ہمارے باپ
مائیں قربان ہوں) اس میں حضرت سیدنا محمد مصطفیٰ ﷺ انفسی وروحی فداء (میرمی
جان اور روح آپ پر فدا ہوا) نے اسلام کے درجات کے تفاوت کی طرف اشارہ
فرمایا ہے بلکہ اشارہ کیا ہے قریب صراحت کے ہے چنانچہ عنقریب واضح ہو جائے
گا۔ اسی سے سامعین کو اس مضمون کی ضرورت معلوم ہو گئی ہوگی کیونکہ اسلام سے

بڑھ کر مسلمانوں کا کوئی مقصود نہیں ہمارا مقصود صرف اسلام ہے اور ہمارے تمام مقاصد باوجود متفرق و منتشر^(۱) ہونے کے سب اسی ایک لفظ میں مدج^(۲) ہیں یعنی لفظ اسلام میں ہمارا کوئی مقصود بھی اس سے خارج نہیں اس میں ہمارے افعال بھی آگئے اور اقوال بھی اور احوال بھی تمام شعبے اسی امر واحد کی طرف راجع^(۳) ہیں مسلمانوں کی کوئی حالت کوئی قول و فعل اس سے خارج نہیں مقاصد حقیقیہ باسرا (تمام کی تمام) اسی ایک چیز میں منکسر ہیں یعنی اسلام۔

اقسام مقاصد

مقاصد میں حقیقیہ کی قید میں نے اس لیے لگائی کہ مقاصد کی دو قسمیں ہیں بعض مقاصد حقیقیہ ہیں اور بعض غیر حقیقیہ تمام مقاصد کا ایک درجہ نہیں جوتا بلکہ بعض دفعہ ایک مقصود دوسرے مقصود سے راجع اور مقدم^(۴) ہوتا ہے پس دنیوی امور جو مسلمانوں کے مقاصد میں داخل ہیں وہ مقاصد غیر حقیقیہ ہیں اگر دنیوی امور کا اسلام کی طرف راجع ہونا کسی کے نزدیک معنی^(۵) ہے ابو تو ممکن ہے لیکن سن میں تو کچھ شک نہیں کہ مقاصد حقیقیہ سب اسی کی طرف راجع^(۶) ہیں اور دنیوی امور مقاصد غیر حقیقیہ ہیں اگر وہ راجع نہ ہوں نہ سنی اس لیے میں نے حقیقیہ کی قید لگا دی لیکن غور کرنے سے یہ معلوم ہوتا ہے کہ ہمارے دنیوی مقاصد بھی اسلام ہی کی طرف راجع ہیں وہ بھی اس سے جدا^(۷) نہیں ہو سکتے مثلاً ایک شخص نماز پڑھ رہا ہے اور اس وقت ایک اندھا آدمی کنوئیں پر آ رہا ہے کہ اگر اس کو بچایا نہ جائے تو کنوئیں میں گر جائے گا اندیشہ ہے اس وقت واجب بلکہ فرض ہے کہ نماز کو توڑ دے گو وہ نماز فرض ہی ہو اور اس اندیشے کو بچائے یہاں ظاہر^(۸) میں گوشہ ہو سکتا

۱۔ درجہ اور بچھڑے ہوئے ۲۔ شامل ۳۔ ایک حکم کی طرف لوٹتے ہیں ۴۔ دونوں اگرچہ مقصود ہوتے ہیں لیکن ایک کو دوسرے سے پہلے ادا کیا جاتا ہے کسی وجہ سے ۵۔ پوشیدہ ۶۔ لوٹنے والے کے ۷۔ تک ۸۔ غامبی کی فقہ سے حکام کو دیکھئے و

ہے کہ اس میں دنیا کو دین پر مقدم^(۱) کرنا لازم آتا ہے کیونکہ نماز دین کا کام ہے اور جان کا بچانا دنیوی کام ہے۔ مگر واقع میں یہاں دنیا کی تقدیم دین پر نہیں ہے گو ظاہر میں شہر ہوتا ہے بلکہ ایک اور دین کی تقدیم ہے دوسرے اور دین^(۲) پر کیونکہ حفاظت جان مسلم یہ بھی دین ہے گو ظاہر میں اس کے لیے تو دنیا ہے مگر ہمارے لیے تو یہ دین ہی کا کام ہے اگر حفاظت جان مسلم ہمارے لیے دنیا کا کام ہوتا تو یہ حفاظت اسی جگہ واجب ہوتی جہاں ہماری دنیا کا نفع ہوتا لکن ایسا نہیں ہے کیونکہ اس حکم میں نہ قرابت^(۳) کی قید ہے نہ دوستی کی۔ بلکہ ہر مسلمان کی جان بچانا فرض ہے خواہ وہ عزیز ہو یا اجنبی دوست ہو یا نہ ہو حتیٰ کہ دشمن کی جان کا بچانا واجب ہے اور ظاہر ہے کہ دشمن کی حفاظت دنیا ہو ہی نہیں سکتی بلکہ یہ تو دنیا کے لیے منہ^(۴) ہے کیونکہ اگر دشمن ہلاکت سے بچ گیا تو ساری عمر کے لیے ایک مشغول رہے گا مگر شریعت کا حکم ہے کہ اگر تمہارا کوئی دشمن بھی کنوئیں میں گرنا ہو یا کوئی شخص اسکو ناحق قتل کرنا ہو تو اس کا بچانا حسب دست^(۵) واجب ہے اس جگہ اس کی جان کی حفاظت مسلم ہونے کے لحاظ سے واجب ہے اور یہ دین ہے اور تعین^(۶) کے بعد یہ معلوم ہوتا ہے کہ ہر شخص کے لیے اپنی جان کی حفاظت دین میں داخل ہے گو ظاہر میں یہ دنیا کا کام معلوم ہوتا ہے کیونکہ جان ہماری نہیں ہے یہ خدا کی امانت ہے اس کو حکم الہی کے موافق خرچ کرنا چاہیے اگر کسی جگہ اپنی جان کو خطرہ میں ڈالنا شرعاً جائز نہ ہو تو وہاں جان کی حفاظت شرعاً واجب ہے اور یہ دین کا کام ہے مگر چونکہ ان امور کا دین ہونا اکثر لوگوں پر منہی^(۷) ہے اس لیے میں نے تقریب الی اللہ (سمیہ کے قریب کرنے) کی غرض سے مقصد میں حقیقہ

۱- دنیا کو دین پر ترجیح دینا لازم آتا ہے ۲- ایک دینی کام کو دوسرے دینی کام پر ترجیح دینی گئی ہے دنیا پر نہیں ۳- رشتہ داری ۴- نقصان دہ ۵- اپنی طاقت کے مطابق ۶- گہری نظر سے دیکھنے کے بعد ۷- پوشیدہ

کی قید لگادی تھی ورنہ درحقیقت ہمارے سب مقاصد خواہ حقیقی ہوں یا غیر حقیقی سب کے سب اسلام کی طرف راجع ہیں سب کام کا مرجع^{۱۱} اسلام ہی ہے۔ پس ہمارا سب کا ایک ہی مقصود ہے یعنی اسلام اور وہ مشتمل ہے تمام مقاصد حقیقیہ و غیر حقیقیہ کو اس میں نماز روزہ حج زکوٰۃ بھی آگے اور کھانے پینے کے احکام مستعمل آدنی بھی آگے اسی طرح تمام معاملات و معاشرت و سیاسیات بھی اس میں داخل ہیں گو لوگوں نے ان کو اسلام سے خارج سمجھ رکھا ہے۔

لوگوں میں دینداری کا معیار

آج کل صرف چند عبادات کو اسلام میں داخل سمجھا جاتا ہے نماز روزہ ہی میں لوگوں نے دین کو منحصر کر لیا ہے بس اگر نماز پڑھ لیں تو دیندار ہیں اور اگر تہجد بھی پڑھنے لگیں تو جنید ہیں اور اگر زکوٰۃ بھی دینے لگیں پھر تو ان کی دینداری میں کچھ کسر ہیں نہیں اور اگر حج بھی کر لیا تو گویا رجسٹری ہو گئی۔ گو معاملات کیسے ہی خراب اور گندے ہوں اگر معاملات و معاشرت کو بھی دین میں داخل سمجھا جاتا تو فقط نماز روزہ کر لینے سے ہم اپنے کو دیندار نہ سمجھتے کیونکہ ابھی بعض اجزاء دین کے ہم سے فوت^{۱۲} ہو رہے ہیں مگر ہماری حالت یہ ہے کہ تہجد پڑھ لینے کے بعد اپنے کو دیندار سمجھنے لگتے ہیں۔ نیز کسی قدر وضع کی درستی کو بھی دین میں داخل سمجھتے ہیں کہ ٹھٹھ^{۱۳} وضع ہو چوڑ ہو یا پاجامہ ٹخنوں سے نیچے نہ ہو لباس رسمی نہ ہو ڈاڑھی منڈی ہوئی یا کتری ہوئی نہ ہو تلبہ بالکفار نہ ہو اگر ایسی وضع ہو گئی تو بس ان کی دینداری میں کچھ کسر نہیں رہی بڑے پکے دیندار ہو گئے پھر دوسروں کو اگر ہماری وضع دیکھ کر دینداری کا گمان ہو تو کچھ تعجب نہیں مگر غیب تو یہ ہے کہ ہم خود بھی اپنے کو ایسا ہی سمجھنے لگتے ہیں حالانکہ ہم کو معلوم ہے کہ معاملات و غیرہ میں ہماری

۱۔ اصل الاصول ۲۔ چوٹ ہے جس میں ۳۔ بیک لوگوں کا لباس

کیا حالت ہے بل الاتساں علی نفسه بصیرة ولو القی معاذیرہ" (بلکہ انسان خود اپنی حالت پر مطلع ہے گواپنے حیلے پیش لائے) انسان اپنی اصلی حالت کو خوب جانتا ہے گو وہ کیسے ہی ہسانے بنائے وہ ہمانے کیا ہیں، وہ ہسانے یہ ہیں کہ بعض دفعہ انسان کو اپنی حقیقت معلوم ہوتی ہے خوب جانتا ہے کہ میں بہت سے کام شریعت کے خلاف کرتا ہوں مگر اس کی وضع اور نماز روزہ کی وجہ سے لوگ اس کے معتقد ہیں تو اس سے وہ خود بھی دحو کہ میں آجاتا اور اپنے نفس کا معتقد ہوجاتا ہے کیونکہ وہ دیکھتا ہے کہ اتنے آدمی مجھے دیندار سمجھتے ہیں گویا میری دینداری پر اجماع^{۱۱} ہو چکا ہے اور اتنے آدمیوں کا اجماع غلط نہیں ہو سکتا۔ مگر میں سمجھتا ہوں کہ اجماع کہاں ہوا ہے ایجن ایک مسلمان کا اختلاف باقی ہے اور وہ اختلاف ایسے شخص کا ہے جس کا اختلاف اس اجماع میں قاذح^{۱۲} ہے وہ مسلمان کون ہے وہ خود تم ہو کیونکہ تمہارا دل تو جانتا ہے کہ تم دیندار نہیں ہو پھر یہ اجماع کیونکر حجت ہو سکتا ہے تم جانتے ہو کہ میں نے بلوغ کے بعد بہت سی نمازیں قضا کی ہیں جن کو ابھی تک ادا نہیں کیا نہ ادا کی گھر ہے دوسروں کو اس حالت کا علم نہیں اس لیے وہ تم کو دیندار خیال کرتے ہیں مگر تم کو تو اپنی حالت معلوم ہے کہ میں ایک گناہ میں مبتلا ہوں نیز تم حج میں بلا وجہ تاخیر کر رہے ہو تمہارے ذمہ کسی کا قرض آتا ہے جس کو مال رہے ہو پھر تم اپنے کو دیندار کیونکر سمجھتے ہو۔ یہ ہے وہ بہانہ جو مہملہ دوسرے بہانوں کے اکثر لوگوں کو گمراہ کیے ہوئے ہے کہ وہ محض دوسروں کے اعتقاد کی بنا پر اپنے معتقد ہو رہے ہیں حالانکہ ہر ایک کو اپنی حقیقت معلوم ہے اور وہ جانتا ہے کہ مجھ میں بہت سی باتیں دینداری کے خلاف موجود ہیں۔ تو یہ دینداری کیا ہوتی تو^{۱۳} ہوا کہ تم اس کو دیندار سمجھو اور وہ تم کو دیندار

۱- پارہ ۲ سورۃ القیامہ ۲- سب کا اتفاق ہو چکا ہے ۳- رکاوٹ ۳- شادی وغیرہ میں جو پیٹہ دیتے ہیں کہ جس نے ہماری تکریم میں دیا ہم اس کی تکریم میں دیں گے اور جتنے اس نے دیے اتنے ہی ہم دوس گے اس کو تو کہتے ہیں یہ ہیں دین ناما تہرے بہاں بطور مثال بیان کیا کہ وہ مجھے دسے میں اس کو دوس

سمجھتا ہے تم اس کو نوتہ دے رہے ہو وہ تم کو نوتہ دے رہا ہے۔

ایک بے وقوف کی حکایت سے عجیب استدلال

یہ تو وہی حکایت ہوئی کہ گھر سے آیا ہے معتبر نانی ایک شخص کی حکایت ہے کہ وہ پردیس میں تھا اور بال بچے گھر پر تھے ایک دن اس کی بیوی نے غسل کیا تھا اس لیے نتہ اتار کر رکھ دی تھی اس حالت میں گھر کی نائیں آئی اس نے جو دیکھا کہ بیوی جی کے ناک میں نتہ نہیں تو وہ یہ سمجھی گا شاید یہ رائڈ^۱ ہو گئی ہے اس لیے نتہ اتار دی ہے وہ اسٹے پاؤں اپنے گھر گئی اور نانی سے جا کر کہا کہ تو بے فکر کیا بیٹھا ہے جلدی سے جا کر اپنے بھیمان^۲ کو اطلاع کر دے کہ آپ کی بیوی رائڈ ہو گئی کیونکہ آج میں نے اس کو نتہ اتارے ہوئے بیٹھا دیکھا ہے اور اس حالت میں بیوہ جی رہا کرتی ہے^۳۔ وہ نانی بھی بیوی کی طرح بیوقوف تھا اور وہ اپنے آقا کے پاس پہنچا بہت دور جگہ تھی کئی دن میں راستے طے ہوا۔ میاں نے پوچھا کہاں سے آ رہا ہے، نانی نے کہا حضور کے گھر سے آ رہا ہوں پوچھا ہمارے گھر خیریت تھی کہا حضور اور تو سب خیریت ہے مگر آپ کی بیوی بیوہ ہو گئی آقا صاحب دونوں سے بڑھ کر احمق تھے یہ سن کر لگے روئے اور اسی وقت غمی کا سامان ہونے لگا۔ دوست احباب کو جو اطلاع ہوئی تو یہ سمجھے کہ شاید گھر سے کوئی خبر ایسی ویسی آئی ہوگی تعزیت کے لیے مجتمع ہو گئے جب مجمع اکٹھا ہو گیا تو کسی نے دریافت کیا کہ گھر سے کوئی اطلاع آئی ہے کھنسنے لگے کہ ہائے میری بیوی رائڈ ہو گئی، اب تو لوگ بڑے حیران ہوئے کہ یہ خبر کیسی جب بیوی کا شوہر یہ صبح سلامت ہے تو پھر وہ بیوہ کیونکر ہوئی دوستوں نے کہا میاں تم بڑے بے وقوف ہو جب تم صبح سلامت

۱- بیوہ ۲- شوہر کے انتقال پر چونکہ عورت کو زینب و زینت نازت حدت میں منج ہے اس لیے اس کے نتہ اتارے ہونے پر بھیمان ہوا

۳- شوہر کے انتقال پر چونکہ عورت کو زینب و زینت نازت حدت میں

بیٹھے ہو تو تمہاری بیوی راند مہماں ہوئی۔ آپ فرماتے ہیں کہ یہ تو میں بھی جانتا ہوں
 لیکن گھر سے جو نائی خیر لایا ہے نہایت معتبر ہے اس لیے یہ خیر غلط نہیں ہو سکتی
 گو میں جانتا ہوں کہ میرے ہوتے ہوئے وہ بیوہ نہیں ہو سکتی اس حکایت پر تو
 سب ہنستے ہیں مگر صاحبو! اس حماقت میں ہم سب جھکے ہیں کہ باوجودیکہ اپنی
 دینداری کی حالت ہم کو معلوم ہے لیکن محض دوسروں کے اعتقاد کی وجہ سے ہم
 اپنے معتقد ہورہے ہیں اس شخص نے جو باوجود اپنے زندہ ہونے کے اپنی بیوی کو
 بیوہ مان لیا اس میں کیا تاویل ہو سکتی ہے سو اس کے نہ بیوہ کے معنی بدل دیے
 جائیں کہ ایک قسم بیوہ کی وہ ہے جس کا شوہر مر جائے اور ایک قسم وہ ہے جو نتو
 بالی اتار دے مگر یہ خاص نو ایجاد اصطلاح ہوگی، و لامشاحتہ فی الاصطلاح (اصطلاح مقرر
 کرنے میں کوئی مضائقہ نہیں) سو ہم آپ کی اصطلاح میں مزاحمت نہیں کرتے
 ممکن ہے کہ آپ کے نزدیک دینداری کی بھی دو قسمیں ہوں ایک حقیقی دیندار
 دوسرے وہ جن کو لوگ دیندار سمجھیں مں نئی اصطلاح کے موافق آپ دیندار کیا
 شیخ بھی بن سکتے ہیں مگر اس حالت میں آپ ویسے ہی شیخ ہوں گے جیسے سب کا گرو
 شیخ نجدی ہے یعنی شیطان۔

حقیقی دینداری

غرض ہماری حالت یہ ہے کہ ہم دین کی حقیقت کو نہیں سمجھتے اس لیے
 محض نماز روزہ کر کے اپنے کو دیندار سمجھنے لگتے ہیں حالانکہ معاملات و معاشرات
 وغیرہ بھی سب دین ہیں حتیٰ کہ پیشاب و پاخانہ کرنا اور ان سے فراغت کرنا بھی
 دین ہے گو ظاہر میں راحت نفس ہے مگر ان کاموں میں اگر نیت درست رکھی
 جائے تو سب دین کے کام ہیں مثلاً پیشاب و پاخانہ اس نیت سے کرو کہ اس سے
 فارغ ہو کر طبیعت بلبھی ہوگی اور تندرستی قائم رہے گی تو نماز وغیرہ ہیں دل لگے گا

اس نیت سے یہ کام بھی باعث ثواب ہوں گے حدیث میں ہے لا یصلے احدکم وهو یدافعه الاخبتان۔ یعنی ایسی حالت میں نماز نہ پڑھو کہ تم کو ہوں و براز^{۱۱} کا کھانا ہو۔ اب دیکھتے اس وقت نماز پڑھنا حرام اور پیشاب و پانانہ سے فراغت کرنا واجب ہے اور یہ شخص دنیا کے کام میں نہیں بلکہ دین کے کام میں ہے کیونکہ اس حالت میں یہ حکم شرعی کا امتثال^{۱۲} کر رہا ہے۔ پس دین کی حقیقت امتثال^{۱۳} امر ہے جس وقت جس کام کا شریعت امر کرے اس وقت وہی دین ہے فقط نماز روزہ ہی دین نہیں بلکہ نماز وغیرہ بھی اسی وقت تک دین کے کام میں جبکہ امر کے موافق^{۱۴} ہوں اگر امتثال امر نہ ہو تو یہ بھی دین میں داخل نہیں۔ مثلاً نمازِ خلف امر ہو جیسے طلوع یا غروب کے وقت پڑھی جائے تو بجائے ثواب کے گناہ ہوگا۔ روزہ کیسی اچھی عبادت ہے مگر خلاف امر ہو تو وہ بھی دین کا کام نہیں۔ مثلاً کوئی شخص عید کے دن روزہ رکھے اور تمام دن غیبت بھی نہ کرے ذکرِ شغل^{۱۵} ہی میں مشغول رہے اور تمام آدابِ صیام^{۱۶} کی رعایت کرے مگر شام کو یہ شخص مردود^{۱۷} ہے کیونکہ اس دن روزہ رکھنا خلاف امر ہے۔ ایسے ہی کوئی شخص حج کرے مگر ذی الحجہ کی نویں تاریخ کے بجائے دسویں کو وقوفِ عرفہ کرے تو اس کا حج مردود ہے کیونکہ اس نے خلاف امر کیا۔ پس معلوم ہوا کہ دین کی حقیقت امتثال امر ہے۔

انسان اور دوسری مخلوقات کی عبادت میں فرق

چنانچہ حضرت حاجی صاحب نے آیت وما خلقت الجن والانس الا ليعبدون میں یہی کلمہ بیان فرمایا تھا۔ کیونکہ ظاہر میں اس آیت پر ایک اشکال

۱۔ پیشاب پاتانے ۲۔ ایک شرعی حکم کا اتباع کرنا ہے ۳۔ حکم کی تابعداری کرنے ۴۔ حکم کے مطابق
 ۵۔ کسی چیز وغیرہ ۶۔ روزے کے تمام آداب چھلانے ۷۔ عمل ترک کیا جانے کا

وارد ہوتا ہے۔ وہ یہ کہ حق تعالیٰ فرماتے ہیں کہ میں نے جن وانس کو عبادت ہی کے لیے پیدا کیا ہے حالانکہ دوسری آیت سے یہ معلوم ہوتا ہے کہ ان دونوں کے علاوہ بھی تمام مخلوق عبادت میں مشغول ہے چنانچہ ارشاد ہے۔ الم تر ان اللہ یسجد له من فی السموات ومن فی الارض والشمس والقمر والنجوم والجبیل والشجر والدواب وکثیر من الناس^{۱۱}۔ (کیا تم کو یہ بات معلوم نہیں کہ اللہ کے سامنے سب عاجزی کرتے ہیں جو کہ آسمانوں میں ہیں اور جو زمین میں ہیں اور سورج اور چاند اور ستارے اور پہاڑ اور درخت اور چوپائے اور بہت سے آدمی بھی) اس سے معلوم ہوا کہ پہاڑ اور درخت اور تمام جانور عبادت کرتے ہیں اور ان میں کوئی قید بھی نہیں لگائی اور انسان کے لیے کثیر من الناس (بہت سے آدمی) کی قید بھی ہے جس کا حاصل یہ ہے کہ انسان تو سب کے سب عبادت نہیں کرتے اور درخت جانور وغیرہ کو بلا قید بیان فرمایا ہے جس کا حاصل یہ ہے کہ وہ سب کے سب عبادت میں مشغول ہیں تو وصف عبادت میں بظاہر دوسری مخلوق انسان و جن سے بڑھی ہوئی ہیں پھر بھی پہلی آیت میں عبادت کو انسان و جن کے لیے تخصیص کے ساتھ بیان فرمایا ہے کہ ان کو محض عبادت ہی کے لیے پیدا کیا گیا ہے اس اشکال کا جواب حضرت حاجی صاحب کی ایک تحقیق سے معلوم ہوتا۔ حاجی صاحب نے بطور نکتہ کے فرمایا تھا کہ عبادت کا مادہ عبد ہے جس کے معنی ہیں غلام اور اس لفظ میں غایت ذلت کا اظہار ہے چنانچہ لغتاً عبادت کے یہی معنی ہیں اسی لیے عبادت کا درجہ حق تعالیٰ کے لیے خاص ہے غیر اللہ کی عبادت جائز نہیں۔

اللہ کے پسندیدہ نام

حق تعالیٰ کو عبادت بہت پسند ہے حتیٰ کہ کسمیرہ^{۱۲} میں بھی اس کی رعایت

کو حدیث میں مستحب کیا گیا ہے حدیث میں ہے احب الاسماء الی اللہ
 عبداللہ و عبدالرحمن۔ حق تعالیٰ کو سب ناموں سے زیادہ محبوب عبداللہ و
 عبدالرحمن ہے جن کے لفظوں ہی سے بندگی اور غلامی کا اظہار ہے۔ عورتوں کو اگر
 شہرہ جو کہ حضور ﷺ نے عورتوں کے وہ نام نہ بولائے جو حق تعالیٰ کو پسند ہوں
 تاکہ ہم بھی وہی نام رکھنا کریں تو یاد رکھو کہ اس حدیث میں عورتوں کے لیے بھی
 نام موجود ہیں عبد کا مؤنث اسم ہے تو عورتوں کو اسم اللہ و اسم الرحمن نام رکھنا
 چاہیے۔ اس کے معنی ہیں خدا کی بندگی جیسے عبداللہ کے معنی ہیں خدا کا بندہ۔ اور ہر
 چند کہ حق تعالیٰ کے نام بہت ہیں مگر حدیث میں عبد کی اصناف اللہ اور رحمن کی
 طرف خصوصیت سے اس لیے کی گئی ہے کہ ان دونوں میں ایک خاص ترجیح
 ہے وہ یہ کہ اللہ اسم علم^(۱) ہے باقی تمام نام اسماء صفات ہیں۔ صفات میں سے
 رُطْمَن کو یہ ترجیح ہے کہ اس میں مبالغہ زیادہ ہے اس لیے لغتِ رُطْمَن کا اطلاق غیر خدا
 پر نہیں کیا جاتا تو گو حقیقت میں یہ بھی اسم صفت ہے مگر غلبہ استعمال کی وجہ سے
 اسم علم کے مشابہ ہے باقی سب کذاب^(۲) کا اپنے کو رُطْمَن سے موسوم^(۳) کرنا یہ
 مفض^(۴) اس کی شرارت تھی ورنہ لغتِ اس لفظ کا خدا تعالیٰ کے ساتھ مختص ہونا
 اسے بھی معلوم تھا مگر جس طرح فرعون اپنے کو الٰہ سمجھتا تھا ہر حال ان دونوں کے
 اندر دوسرے ناموں سے ایک خاص وجہ ترجیح ہے لیکن اگر حق تعالیٰ کے دوسرے
 ناموں کی طرف عبد یا اسمہ کو مصناف کر کے نام رکھا جائے تو وہ بھی نفسِ فضیلت
 میں انہی دونوں کے مثل^(۵) ہوں گے (گو کسی قدر تفاوت^(۶) اسی) پس اگر نام
 رکھنے میں اس کی رعایت کی جایا کرے تو اچھا ہے کہ خدا تعالیٰ کے ناموں کی طرف

۱- صفات ہیں ۲- جس نے نبوت کا ہونا دعویٰ کیا تھا ۳- ہمارے نام رکھنا ۴- صرف ۵- نبی دونوں
 ۶- گہرے گہر فرق جو

عبدالامتہ کو مضاف کر کے نام رکھا جائے۔ مگر اسپیکر لوگ ان ناموں کو بہت حکم اختیار کرتے ہیں دوسرے امور کی رعایت کو مقدم سمجھتے ہیں مثلاً قافیہ وغیرہ کی ایک صاحب کی عادت تھی کہ وہ اپنی اولاد کے نام اس وزن پر رکھتے تھے۔ بسم اللہ۔ الحمد للہ۔ محل حوادثہ وغیرہ ایک ظریف نے کہا کہ اب کے بچے پیدا ہو تو اس کا نام ناقتہ^{۱۱} اللہ بیت اللہ رکھنا وہ بڑے بڑے کے یہ بھی کوئی نام ہے کہنے لگے صاحب قرآن میں موجود ہیں اس سے بڑھ کر اور کیا دلیل ہوگی اور عورتوں کی تو عجیب عادت ہے ان کے یہاں قافیہ وغیرہ کے علاوہ ناموں میں ایک اور بات بھی دیکھی جاتی ہے کہ نام زبان پر پڑنے والا جو رواں ہو۔ وہ ایک نام کو مکرر سکر^{۱۲} چند مرتبہ کہہ کر دیکھتی ہیں کہ یہ نام رواں بھی ہے یا نہیں اگر ان کی زبان پر بے تکلف رواں ہو گیا تو اچھا ہے ورنہ برا۔ ہمارے وطن میں ایک بی بی میں ان کی لڑکیوں کے نام امتہ انسان کے قافیہ پر ہیں جب اس قافیہ کے بہت سے نام ہو گئے اور پھر ایک لڑکی پیدا ہوئی تو مجھ سے کہا گیا کہ اس کا نام رکھو میں نے کہا کہ اس قافیہ پر صرف دو نام رہ گئے ہیں اور وہ دونوں عورتوں ہی کی صفت میں رکھے گئے ہیں ایک وضعت حضرت عقی نے بیان فرمایا ہے اور ایک حضرت فاطمہ نے۔ حضرت علیؑ نے عورتوں کو شیطان کہا ہے حضرت فاطمہ نے رخمان فرمایا ہے تو اب اس بچی کا نام رخمان رکھ دو یا شیطان رکھ دو۔ شیطان تو بھلا کون رکھتا اس کا نام رخمان ہی رکھا گیا اور واقعی لفظ ومعنی دونوں عینیتوں سے یہ نام بہت ہی موزوں ہے۔ مگر باوجود ان تمام خوبیوں کے ایک بڑی بی بی اس نام کو چند مرتبہ مکرر کہہ کر کیا فرماتی ہیں کہ یہ کیا نام رکھا رہاں دریاں میں نے کہا سبحان اللہ تم نے اس نام کی اچھی گت بنائی۔ اور یہ جو میں نے کہا تھا کہ یہ نام حضرت فاطمہ کے کلام میں ہے اس کا واقعہ یہ ہے

کہ ایک مرتبہ حضرت علیؑ نے نبی کے طور پر عورتوں کی خدمت میں ایک شعر
حضرت فاطمہ کے سامنے پڑھا۔

ان النساء شیطانی خلق لنا نعود بالله من شر الشیاطین
(عورتیں شیاطین ہیں جو ہمارے لیے پیدا کی گئی ہیں ہم شیاطین کے شر سے اللہ
کی پناہ مانگتے ہیں)
تو حضرت فاطمہ نے اس کے جواب میں فرمایا۔

ان النساء ریاحین خلقن لکم وکلکم یشتہون شم الریاحین
(عورتیں پھول ہیں جو تمہارے لیے پیدا کی گئی ہیں ہر ایک تم سے پھول سونگھنے
کی خواہش رکھتا ہے)

عورتوں میں ناموں کے متعلق ایک اور بات دیکھی جاتی ہے کہ یہ نام
کچا ہے یا پکا جیسے ترکاریاں^(۲) بعضی کچی بعضی پکی ہوتی ہیں ایسے ہی عورتوں کے
یہاں ناموں کی بھی دو قسمیں ہیں نہ معلوم ناموں کا کچا پکا ہونا انہیں کیسے معلوم ہوتا
ہے یہ عورتوں کے خاص علوم ہیں جو مردوں کو بھی معلوم نہیں چنانچہ عبداللہ اور
عبدالرحمن کی نسبت کہا کرتی ہیں کہ یہ پکا پکا نام ہے جیسے بدھوں کا نام ہوتا ہے تو
پکا نام ان کے نزدیک وہ ہے جو بوڑھا پے کے مناسب ہو اور کچا نام وہ ہے جو بچپن
کے مناسب ہو باقی اس کی پہچان کہ کونسا نام بچپن میں پیتا ہے اور کونسا بوڑھا پے
میں یہ عورتوں ہی کو حاصل ہے صاحب مردوں کی فہم اس سے قاصر ہے۔ مگر میں
کتا ہوں کہ اچھا ہم نے مانا کہ عبداللہ نام پکا ہے تو عورتوں کو پھر بھی یہ نام اپنی
اولاد کا ضرور رکھنا چاہیے کیونکہ اس میں فال نیک ہے کہ بچہ بڑھا ہوگا۔ پس یہ تو اور
وجہ اولویت^(۳) ہو گئی نہ کہ وجہ انکار کیونکہ عورتیں تو ایسے فال شگون کی بہت

مہققہ ہوتی ہیں تو وہ اس نام کو فلاں نیک ہی سمجھ کر اختیار کر لیا کریں۔

انسان کی حقیقت

خیر یہ گفتگو تو بیچ میں ناموں کے متعلق بطور جملہ معترضہ کے آگئی تھی میں یہ کہہ رہا تھا کہ عبادت کا مادہ عید ہے جس سے معلوم ہوا کہ انسان عبادت کے لیے پیدا ہوا ہے اور عبادت خدا کو پسند ہے جس کی دلیل میں نے ابھی بیان کی ہے۔ ایک مقدمہ تو یہ ہوا۔ اب دیکھنا یہ ہے کہ دوسری مخلوقات کی طاعت کس قسم کی ہے سو انسان کی اطاعت اور دوسری مخلوقات کی اطاعت میں بڑا فرق ہے۔

اس کو پہلے اپنے خادموں کے اندر دیکھ لو ہمارے یہاں دو قسم کے خادموں ہوتے ہیں ایک تو نوکر ہوتا ہے اور ایک غلام نوکر کی خدمات اکثر متعین ہوا کرتی ہیں گو اس سے مختلف قسم کے کام لیے جائیں مگر پھر بھی باوجود عموم کے اس میں کچھ مستثنیات بھی ہوا کرتے ہیں مثلاً جو نوکر آپ کی ڈیوٹی کا عہدہ ہے آپ اس سے گھر کے کام جتنے چاہیں لے لیں مگر اس سے باخارج نہیں اٹھاسکتے وہ اس کام سے انکار کر دیتا ہے کیونکہ اس کی خدمتیں متعین ہیں جن میں یہ خدمت داخل نہیں اس کو اس سے انکار کا حق ہے اور غلام کی خدمتیں متعین نہیں ہوتیں اس سے ہر قسم کا ذلیل و خضیں^(۱) اور نصیص و ضریفیت (جائز) کام لیا جاسکتا ہے اس کو کسی خدمت سے انکار کا حق نہیں اور کبھی ایسا بھی ہوتا ہے کہ آقا کو کسی مجلس یا مصلحت میں جانا ہے مگر خود کسی وجہ سے نہیں جاسکتا تو سلاطین و امراء کے شخص^(۲) سے معلوم ہوتا ہے کہ انھوں نے ایسے مواقع میں اپنے غلام^(۳) کو اپنا لباس پہنا کر بھیج

۱۔ تھمبیا ۲۔ سفنوں ۳۔ یہاں سے ان لوگوں کو صہن لینا چاہیے جو اسلام کے مسند غلامی پر اعتراض کرنے میں ہیں جو اس غلامی کے یہ آثار ہوں کہ آقا اور غلام میں کامل اتھارہ ہوا ہو اسے اس کو خلاف نص کون کہہ سکتا ہے۔ میں کہتے ہوں کہ جب دشمن کی فوج کے سرزوں لاکھوں آدمی آئے کہ قتال میں اسیر و قید ہو کر آئیں تو ان کے متعلق بہتر سوچ کی صورت کیا ہے۔ اگر ان کو فوراً مارا کر دیا جائے تو یہ صورت جس قدر

دیا اس وقت وہ غلام شاہی منصب کے فرائض انجام دیتا تھا کیونکہ اس وقت وہ بادشاہ کا نائب بنا ہوا ہے اور کبھی آٹکا بيسار ہے غلام اس کی تيسار دارى کرکے اور بعض دفعہ اس کا پانچواں نمبر تھا اس سے غرض غلام کے لیے کوئی خاص خدمت متعين نہیں یہی انسان و دیگر انواع خلق کی ہے کہ تمام مخلوق کے متعلق خاص خاص عبادات ہیں مگر انسان کے لیے کوئی عبادت خاص نہیں (انسان سے مراد مجموعہ انس و جن ہے یعنی مکلفین ۱۲ سنہ۔

ابنہ ماشہ صفحہ گذشتہ) فرر رسال ہے حاضر ہے کہ جس دشمن کی کثیر تعداد کو مصیبت کے ساتھ گرفتار کیا تا اس کو پھر اپنے مقابلہ کے لیے ربا گردیا اور اگر ان کو قید کیا جاوے تو اس میں جو قیامت سے حاضر ہے۔ قیدی کو قیدی رکھ کر خواہ کتنی ہی راست دی جائے اس کے دل سے دعاوت نہیں نکل سکتی۔ دوسرے قیدیوں پر جتنا روپیہ صرف ہوتا ہے اس کا اندازہ سر سلطنت کر سکتی ہے تو دشمنوں کے دہر کثیر رقم صرف کرنا جس سے نتیجہ کچھ بھی حاصل نہیں کیونکہ وہ دشمنی کے دشمن ہی رہتے ہیں مصلحت حراقت ہے پھر قید کے اندر اسیروں کو ہر قسم کی مصلحت اور ترقی ترقی سے روکنا ظاہر ہے کہ قید میں رہ کر کوئی شخص مصلحت ترقی نہیں کر سکتا اس کی تمام خواہشیں مغلطہ مغلطہ (اس کی تمام سوچنے سمجھنے کی صلاحیتیں بیکار پڑی رہتی ہیں) پڑی رہتی ہیں اس لیے اسیروں (قیدیوں) کو قید رکھنا بھی کچھ مفید ثابت نہیں ہو سکتا۔ اگر ضرر سے بچنے کے لیے سب کو تہ تیغ (قتل کیا جائے) کیا جاوے تو اس کا نتیجہ (برا ہونا) ہونا ہر شخص کو معلوم ہے ان سب باتوں پر نظر کر کے بتلایا جاوے کہ قیدیوں کے ساتھ بستر سلوک کی صورت کیا ہے ہم دعوت کے ساتھ کہتے ہیں کہ اس کے متعلق جو طریقہ اسلام نے بچوایا ہے اس سے بستر کوئی مذہب نہیں بچو سکتا اسلام کا حکم ہے کہ جتنے قیدی معرکہ جنگ میں گرفتار ہوں اول تو ان سے اپنے قیدیوں کا سہارا کیا جاوے جو ذریعہ طاقت کے باتوں میں گرفتار ہو چکے ہیں۔ اس کے بعد جو بچیں ان کو خاناہم (مالِ شہیت) جن کو دیا جائے انہیں دیدہ نہیے جائیں (میں) تقسیم کر دیا جائے کہ وہ ان کو اپنا غلام بنا کر اپنے گھر میں رکھیں جو خود کھادیں وہی ان کو کھلاویں جو خود پائیں وہی ان کو پناہیں طاقت سے زیادہ ان سے کوئی کام نہ لیں اور ان کے دہن و دنیا کے درست کرنے کا خیال رکھیں۔ جب آکا غلام کو اپنے گھر میں اولاد کی طرح رکھنے کا تو اس کا لازمی نتیجہ یہ ہو گا کہ پہلی دعاوت (دشمنی) اس کے دل سے نکل جائے گی اور وہ آکا کے گھر کو اپنا گھر سمجھے گا اس کی اولاد کو اپنے جانی پیال کرے گا اس پر خزانہ سلطنت اسیروں کے بیٹھارہ مصارف (بست سے اخراجات) سے محفوظ رہتا ہے اور ایک ایک آدمی پر ایک ایک غلام تقسیم ہو جائے اس پر بھی کوئی بار نہیں پڑتا بلکہ وہ غلام کے کھانے کپڑے کو اس کی خدمت کے معاملہ میں خوشی سے قبول کر لیتا ہے مسلمان غلاموں کو ملو و حرفت سے بھی محروم نہیں رکھ سکتے کیونکہ وہ سمجھتے ہیں کہ جاہل غلام سے

ملاگد ملاگد اور دوسری مخلوقات کی عبادات

ملاگد ملاگد میں بعض کے لیے عبادت رکوع معین ہے وہ رکوع ہی میں رہتے ہیں، بعض کے لیے عبادت سمود معین ہے وہ بروقت سجدہ میں رہتے ہیں اور وہ ایک حال پر رہنے سے ٹھکتے نہیں کیونکہ وہ نور سے بنے ہیں اور نور میں یہ خاصیت ہے کہ اس میں تعب اور نصب نہیں ہوتا حق تعالیٰ فرماتے ہیں۔ بسبحون اللیل والنہار لا یفترون (رات دن پاکی بیان کرتے ہیں اس سے ٹھکتے نہیں) اسی طرح آسمان زمین وغیرہ کے لیے ایک ایک عبادت معین ہے۔ چنانچہ ان کی ایک عبادت تو موسیٰ ہے وہ یہ کہ جس کام کے لیے جو چیز بنائی گئی ہے اس کام میں آتی رہے جیسے پہاڑ جس کام کے لیے بنائے گئے ہیں اس کام میں لگے ہوئے ہیں زمین اپنے کام میں لگی ہوئی ہے آسمان چاند سورج سب ایک ایک کام میں لگے ہوئے ہیں یہ ان کی عبادت ہے چنانچہ آیت: فقال لها وللارض انتبیا طوعا او کرہا قالتا اتینا طانعین۔ کی تفسیر میں یہی کہا گیا ہے کہ حق تعالیٰ

(بقرہ ۲۲) صخر گزشتہ لہندب اور طائر غلام کی قیمت زیادہ ہوتی ہے اس وجہ سے مسلمانوں نے عموماً غلاموں کی تعلیم کا بہت زیادہ اہتمام کیا ہے جس کا نتیجہ یہ ہوا کہ آج علماء کی فہرست میں صدائے اور سزاور آزاد شدہ غلاموں کا نام شایستہ عزت و احترام سے لکھا ہوا نظر آتا ہے۔ پھر چونکہ آقا کو غلام کے ساتھ ایک صفت بالانہ ایسا دیا گیا ہے جو انسان کو اپنی اولاد کے ساتھ بھی حاصل نہیں اس کا نتیجہ یہ ہوا کہ غلاموں کے ساتھ آقاؤں کا اولاد سے زیادہ صفت ہو گیا کہ جس طرح کسی شخص کے بیٹے کو گالی دینا اور مارنا باپ کی امانت شمار ہوتا ہے اسی طرح کسی غلام کو ذلیل و حقیر کرنا آقا کو ذلیل کرنا سمجھانے کا جو مسلمان انجام اسلام کے پابند تھے ان کے ساتھ کھاتے تاریخ میں موجود ہیں کہ وہ غلاموں کو کس محبت اور شفقت کے ساتھ پالتے تھے اور ان کی تعلیم و تہذیب کا کس درجہ خیال کرتے تھے تو کھلا اس خوبی کو ملاحظہ ہوا کہ انصاف کھانا انصاف کا خون کرنا نہیں ہے۔ رہا یہ کہ بعض لوگوں نے غلاموں کے ساتھ برے برتاؤ بھی کیے ہیں سو اس کا جواب یہ ہے کہ ان لوگوں کا یہ برتاؤ ایسا ہی برسا جیسا کہ بعض مسلمان نماز نہیں پڑھتے اور شراب پیتے ہیں اس کے ذمہ دار یہ لوگ خود ہیں قانون اسلام اس کا کسی طرح ذمہ دار نہیں اسلام نے غلاموں کے متعلق جس قدر رعایتی احکام صادر کیے ہیں کوئی قوم اس کی نظیر نہیں دیکھا سکتی کہ دس کی فوج کے قیدیوں کے ساتھ اس نے اتنے حقوق کی رعایت کی ہو۔ واہد اعلم ۱۲ جامع مولانا محمد صاحب عثمانی (۱)

نے آسمان و زمین سے فرمایا کہ تم (جس کام کے لیے بنائے گئے ہو اس کے انجام دینے کے لیے) آؤ خواہ خوشی سے یا ناخوشی سے انہوں نے جواب دیا کہ ہم خوشی سے نضر ہیں۔ غرض ان مخلوقات کا ان کاموں میں مستعمل ہوتے رہنا جن کے لیے یہ بنائے گئے ہیں ایک عبادت ہے یہ عبادت تو مسموس ہے اور ایک عبادت غیر مسموس ہے۔ جیسے حق تعالیٰ نے ہر مخلوق کو ایک تسبیح جداگانہ تعلیم کر دی ہے۔ وان من شئ الا یسبح بحمده ولکن لا تفہمونی تسبیحہم۔ (کوئی چیز ایسی نہیں جو اللہ تعالیٰ کی حمد کے ساتھ پاکی نہ بیان کرتی ہو لیکن اس کی تسبیح تم نہیں سمجھتے) گو اس میں مفسرین کا اختلاف ہے بعض نے تسبیح حالی مراد لی ہے کہ ہر چیز اپنی حالت سے حق تعالیٰ کی قدرت و نزابت انکو ظاہر کرتی ہے اور بعض نے تسبیح حقیقی مراد لی ہے کہ بل کشف کا یہی قول ہے وہ عبادت کی تسبیح کو سنتے ہیں اس لیے وہ اس کو حقیقت پر محمول کرتے ہیں۔ میں نے کئی کتاب میں دیکھا ہے کہ حق تعالیٰ نے بعض ملائکہ کو یہ تسبیح تعلیم کی ہے سبحان الذی جمع بین النلح والساد (پاک ہے اللہ جس نے برف و آگ کو جمع کر دیا ہے) ان فرشتوں کا آدھا جسم برف کا ہے اور آدھا جسم آگ ہے نہ برف آگ کی گرمی کو کم کرتا ہے نہ آگ برف کو پگھلاتی ہے اس لیے ان کو یہ تسبیح تعلیم کی گئی ہے کہ پاک ہے وہ ذات جس نے برف اور آگ کو جمع کر دیا۔ ملائکہ کی ایک جماعت کو تسبیح تعلیم کی گئی ہے سبحان الذی زین الرجال باللحی والنساء بالذوائب پاک ہے وہ ذات جس نے مردوں کو ڈاڑھی سے زینت دی اور عورتوں کو زلفوں سے۔ اس پر شائد بعض لوگ حفاہوں گے کہ یہ فرشتے تو روزِ ہمارے برائی کرتے ہیں ہم کو مردوں میں بھی شمار نہیں کرتے ہیں۔ بھائی جب تم خود ہی اپنی مردانگی کی علامت کا صفایا

کردو تو کوئی کیا کرے غرض اسی طرح تمام مخلوق کا ذکر متعین سے ان کے سپرد
 ایک خاص عبادت ہے اور انسان کی عبادت و خدمت متعین نہیں ایک وقت میں
 نماز کا حکم ہے ایک وقت میں نماز سے ممانعت ہے اور پاناہ جانے کا حکم ہے۔
 جس وقت کہیں کو پاناہ پیشاب کا تھا تاہوا اس وقت اس کو نماز پڑھنا مکروہ ہے،
 پاناہ جاننا ضروری ہے اس وقت اس کا پاناہ جانا بھی عبادت میں داخل ہے اس کو
 اس کام میں بھی نماز ہی کا ثواب ملے گا اور اگر اس وقت وہ نماز میں مشغول ہوا تو
 گناہ ہوگا غرض کہیں اس کی نماز قضاء حاجت کے حکم میں ہے اور کہیں قضاء حاجت
 نماز کے حکم میں ہے اسی طرح کہیں اس کو سونے کا حکم ہے کہیں جاگنے کا حکم
 ہے۔ حدیث میں ہے کہ تمام رات مت جاگو ان لفسک علیک حقاً وان
 لعینک علیک حقاً وان لزوجک علیک حقاً فادوا الی کل ذی حق حقہ۔
 (تیرے نفس کا تجھ پر حق اور تیری آنکھوں کا بھی تجھ پر حق اور تیری بیوی کا بھی
 تجھ پر حق ہے پس ہر صاحب حق کے حق کو ادا کروا تو دیکھتے ایک مخصوص حصہ
 شب میں سونا مورا^۱ یہ ہوا اور وہ مخصوص حصہ ہر شخص کے مزاج کے مناسب ہوگا
 جتنی دیر میں دماغ و جسم کا تعب^۲ ازالہ ہو جایا کرے۔ نیز اگر کسی شخص کو ذکر
 کرتے کرتے یا تہجد کی نماز پڑھتے ہوئے نیند کا غلبہ ہونے لگا تو اس کے لیے
 حدیث میں وارد ہے۔ لعلہ یستغفر فیسب نفسہ مبادا نکمیں
 استغفار کرتے ہوئے اپنے آپ کو برا بھلا ہی کہنے لگے مثلاً اللھم اغفر لی (اے اللہ مجھ
 کو بخش دے) کی جگہ اللھم اغفر لی میں سے کہنے لگے تو اس کے معنی برے ہیں جس
 میں اپنے اوپر بد دعا ہے کہ مجھے مٹی میں ملا دے اور یہاں تک بھی قیمت ہے بعض
 دفعہ نیند میں حق تعالیٰ کا نام غلط لکھنے لگتا ہے اس لیے میں مشورہ دیتا ہوں کہ ذکر

۱- رات کے ایک مخصوص حصہ میں سونے کا حکم دیا گیا ہے۔ تھکاوٹ دور کرنا کرے

میں جب نیند آنے لگے تو زبان سے ذکر فوراً بند کر دو اس وقت قلب سے توجہ اور خیال رکھو۔

ذکر قلبی کا اثبات

اور کوئی شخص ذکر قلبی کو بے اصل سمجھ کر اس سے متوحش^(۱) نہ ہو یہ بھی امارت سے ثابت ہے صحیحین کی مستفق علیہ روایت ہے۔ حضرت عائشہ فرماتی ہیں کہ رسول اللہ صلی اللہ علیہ وسلم یذکر اللہ علی کل احیاءہ (رسول اللہ ﷺ اپنے ہر وقت میں ذکر اللہ کرتے رہتے تھے) اب بتائے کہ ذکر ہر وقت میں زبان سے کیونکر ہو سکتا ہے بعض مواقع میں ذکر لسانی نہیں ہو سکتا اب یا تو قلبی کل احیاءہ^(۲) میں مجاز کے قائل ہو جیسے کہ اس کے معنی فی اکثر احیاءہ^(۳) ہیں یا صوفیہ کے مذہب پر ذکر قلبی کے قائل ہو کر اس کو اپنے عموم پر رکھتے اور یہی ظاہر ہے بلکہ صوفیہ کے نزدیک تو اصل ذکر قلبی ہی ہے یعنی اگر ذکر لسانی^(۴) ذکر قلبی سے خالی ہو تو وہ اس کو معتبر نہیں سمجھتے (مگر اس کا یہ مطلب نہیں کہ ذکر لسانی میں اگر حضور قلب نہ ہو تو ذکر نہ کرے چھوڑ بیٹھے بلکہ مطلب یہ ہے کہ محض لسانی کو کافی سمجھ کر اس پر قناعت نہ کرے بلکہ ذکر قلبی کے لیے کوشش کرتا رہے اور وہ کوشش یہی ہے کہ لسانی پر دوام کرے اور اس کے ساتھ دل کو متوجہ کرنے کی بھی عادت ڈالے اسی طرح ذکر قلبی حاصل ہو جائے گا۔ مولانا فرماتے ہیں۔

از صفت و از نام چہ زید خیال و اس خیالیں بست دلال وصال

(صفت اور اسم سے تصور اور خیال پیدا ہوتا ہے اور پھر وہ تصور رہبر وصال بن جاتا

ہے)

۱- پریشان ۲- اپنے ہر وقت میں ۳- وقت کے اکثر حصے میں ۴- زبان سے ذکر

ایک جگہ فرماتے ہیں۔

مست ولا یعقل نہ از جام ہو اسے زبوجائع شدہ بر نام ہو
(تم جام محبت سے مست ولا یعقل نہیں ہو تم صرف نام حق پر بجائے محبت کے
قناعت کیے ہوئے ہو)

اس میں نام پر قناعت کرنے سے منع فرماتے ہیں ذکر اسی سے مطلقاً منع
نہیں فرماتے کیونکہ یہی تو ریزہ ہے ذکر قلبی کا اور وصول الی اذات (ذات تک
پہنچانے) کا ۲۱ اجام اور اس حدیث سے زیادہ صریح دوسری حدیث میں من ذکر
فی نفسہ ذکرته فی نفسی و من ذکرنی ملاً ذکرته فی ملاً خیر منہ
الحدیث۔ حق تعالیٰ فرماتے ہیں کہ جو کوئی مجھ کو اپنے دل میں یاد کرے میں بھی اس
کو اپنی ذات سے یاد کرتا ہوں اور جو کوئی مجھ کو جماعت میں یاد کرے میں اس کو
اس کی جماعت سے بہتر جماعت میں یاد کرتا ہوں اس میں تو ذکر نفسی کو ذکر
جماعت کے مقابلہ میں بیان فرمایا ہے جس میں ذکر قلبی کے سوا بظاہر اور کچھ
مراؤ نہیں گویہ احتمال ہے کہ مقابلہ جماعت میں ذکر ہونے سے ذکر غفلت مراد ہو
باللسان مگر ایک اور حدیث حاشیہ حسن حصین میں نقل کی ہے یفضل الذکر
الخفی الذی لا یسمعه الحفظۃ سبعون ضعفاً۔ (درس ۷۷) (ذکر خفی جس کو
گنجان فرشتے بھی نہ سنتے ہوں ذکر جلی سے ستر گنا فضیلت رکھتا ہے) اس سے ذکر
خفی کا ذکر جلی سے افضل ہونا ثابت ہوتا ہے۔ قلت ولکنی لم اعرف سندہ لہ
شاهد قوی من حدیث سعد بن ابی وقاص عنہ مرفوعاً قال خیر الذکر
الخفی وخیر الرزق أو العیش ما یکنی رواہ ابو عوانہ وابن حبان فی
صحیحہما۔ کذا فی الترغیب ص: ۵۰۸ ح المشکوۃ میں لکھتا ہوں اس کی
سند مجھے معلوم نہیں ہاں اس کے لیے شاهد قوی ہے حدیث سعد ابن ابی وقاص سے جو

مرفوعاً ان سے مروی ہے انہوں نے بیان کیا ذکر خفی بہتر ہے رزق یا حیث سے اس حدیث بہتر ہے جو کافی ہو اس کو ابو عوانہ و ابن حبان نے اپنی تصحیح میں روایت کیا ہے ۱

بہر حال یہ تو محض ان لوگوں کی تسلی کے لیے کہا گیا جو بدوں حدیث کے کنی بات کا ثبوت نہیں دیتے ورنہ اصل حکم تو یہ تھا کہ جب نیند آوے سورج اور اس وقت ذکر کو بند کر دو لیکن میں نے ان لوگوں کے لیے جو ذکر کا بند کرنا ایسے جاں میں گوارا نہیں کرتے یہ بتلادیا کہ وہ ذکر قلبی کیا کریں۔

ذکر میں نیند آنے کا علاج

حضرت مولانا گلوچی سے ایک شخص نے عرض کیا کہ حضرت ذکر میں نیند بہت آتی ہے اس کا کیا علاج آپ نے فرمایا اس کا علاج یہی ہے کہ پس نکیہ سر کے نیچے رک کر سوڑ جو۔ واقعی مشائخ محققین کی عجیب شان ہوتی ہے مگر محققین سے میری مراد وہ علماء نہیں ہیں جن کے صرف عقائد صحیح ہوں ان کو تو مل حق اور محقق کہنا چاہیے۔ تو جب مشائخ اہل حق بولا جاتا ہے اس کا مطلب یہ ہوتا ہے کہ وہ دکاندار نہیں بدعتی نہیں ہیں پیری مریدی کو پیشہ نہیں بناتے پس اہل حق اور محقق تو دکانداروں اور بدعتوں کے مقابلہ میں ہوتے ہیں مگر حق ہونے کے لیے صرف محقق ہونا کافی نہیں اور یہ ضروری نہیں کہ ہر حق محقق ہو اس کی تفصیل یوں سمجھیے کہ حق ہونا تو ایسا ہے جیسے تندرست ہونا اور محقق ہونا ایسا ہے جیسے طیب ہونا تو ظاہر ہے کہ ہر تندرست طیب نہیں ہوتا اور نہ طیب بننے کے لیے صرف تندرست ہونا کافی ہے پس مشائخ محققین وہ ہیں جو عقائد صحیحہ کے ساتھ امراض نفس و معالجات نفس سے بھی ماہر ہوں چنانچہ حضرت مولانا گلوچی حق

ہونے کے ساتھ محقق بھی تھے تو انہوں نے ذکر میں نیند آنے کا اچھا علاج بتلایا کہ یہ
 سر کے نیچے رکھ کر سو رہو پھر جب کچھ نیند سے بوجھ بٹکا ہو جاوے پھر کام شروع
 کرو واقعی اس کا بس یہی علاج ہے اگر کوئی غیر محقق ہوتا تو نہ معلوم کیا کیا ہوتا
 چنانچہ بعض لوگ بتلایا کرتے ہیں کہ جب نیند کا ظہر ہو سیاہ مرچیں چبایا کرو میں کہتا
 ہوں آخر کہاں تک۔ اگر پھر نیند آتی تو پھر مرچیں چبائے تو ہلکتے سیر مرچیں
 چبائے علاوہ اس میں سن نقصان کے کہ منہ سے بہت زیادہ پانی کا بنا داغ کے
 غصے کا سبب ہوگا۔ نیز زیادہ مرچیں چبانے سے حرارت قلب کا اندیشہ ہے ایک
 بڑا نقصان یہ ہے کہ جس کام کے لیے یہ شخص جاننے کی تدبیریں کر رہا ہے سن
 مرتج کے مشغول ہیں وہ کام بھی نہ ہوگا کیونکہ تجربہ کر کے دیکھ لیا جاوے کہ غلبہ نیند
 میں اگر مرتج چبائے رہو اس وقت تو نیند کم ہوجاتی ہے مگر جہاں تھوڑی دیر اس کو
 موقوف کیا پھر نیند آنا شروع ہوتی تو یہ اچھا جان کو پاب ^{نکاح}۔ اور اگر کہیں سیاہ
 مرچوں سے حرارت بڑھ گئی داغ خشک ہو گیا تو وہی بات بوجھائے گی جیسا انہیٹ
 کے ایک ہولے مولوی صاحب ہر وعظ میں مسلمانوں کی عملی کوتاہیاں بیان
 فرما کر کہتا کرتے تھے کہ یہ سب فساد مرچوں کا ہے ان کے نزدیک دنیا میں جو کچھ
 ہوتا ہے زنا، چوری، جھوٹ، فریب، ترک صوم و صلوة یہ سب مرچوں کا فوڈ ہے
 خیر ان امور میں تو مرچوں کے فساد کو دخل ہو یا نہ لیکن اگر کسی ذکر کا داغ سیاہ
 مرچیں چبانے سے خراب ہو گیا تو وہاں ضرور یہی کما جائے گا کہ یہ سب مرچوں کا
 فساد ہے۔ بعض لوگ نیند دور کرنے کے لیے لوگ لگتے چبانا بتواتے ہیں یہ تو سنت
 آگ ہے اس کی تو تھوڑی مقدار بھی بگڑ و قلب کو پھونک دے گی پھر بہت جلد
 خشک و غیرہ کا اندیشہ ہے جس کے بعد پھر ساری عمر قضینہ کو تو خیر باد کہو ہی گئے

نماز روزہ بھی چھوٹ جائے گا۔ تو یہ اچھی حفاظت ہے و طیفہ کی کہ نماز روزہ کو بھی برباد کیا یہ سب طریقے و ہیات ہیں، بس اس کا آسان علاج وہی ہے جو مولانا گنگوہی نے فرمایا کہ نگیہ ستر کے نیچے رک کر سورہ بوشیحہ کو معرفت کے ساتھ کئی قدر طیبہ بھی ہونا چاہیے تاکہ ہر شخص کی قوت و ضعف کے لحاظ سے عمل تعلیم کرے۔ حضرت ماجی صاحب نے ضیاء القلوب میں لکھا ہے کہ ذاکر کو دودھ گھی کی نکثیر^{۱۱} چاہیے تاکہ ذکر بھر^{۱۲} سے وناغ خشک نہ ہو جائے یہ کام تو ساری عمر کا سے ایک دو روز کا کام تھوڑا ہی ہے کہ آج کیا اور کل چھوڑ دیا اس لیے دماغ کی حفاظت بہت ضروری ہے۔ بعض لوگ ذکر کے ساتھ تھلیل^{۱۳} غذا کو ضروری سمجھتے ہیں یاد رکھو یہ قاعدہ کلی نہیں ہے ہر شخص کا مزاج اس میں مختلف ہے تھلیل غذا سے کسی کو نفع ہوتا ہے اور کسی کو ضرر^{۱۴} ہوتا ہے اور آج کل بوجہ ضعف قوی^{۱۵} کے ضرر ہی زیادہ ہوتا ہے بس اس زمانہ میں تھلیل غذا کا مفید درجہ یہ ہے کہ قدر سے بھوک رکھ کر کھانا کھایا جائے یعنی دسترخوان سے ایسے وقت میں ٹھوک دو چار قسم کی بھوک پتی ہو زیادہ تھلیل سے قومے دماغیہ وغیرہ پر برا اثر ہوتا ہے تو بہائی تم کو ذکر کرنا ہے یا نفس کو بلاک کرنا۔ بزرگوں نے جو نفس نکلی بتی ہے اس کا یہ مطلب تھوڑا ہی ہے کہ اس کو بھوکا ماروان کا مطلب یہ ہے کہ اس کو تواضع کی ضرب سے بلاک کرو اس میں ذلت پیدا کرو۔ تکبر کو توڑو اور یہ بات پیدا ہوتی ہے کسی کی جو تیاں سیدھی کرنے سے تھلیل غذا سے یہ بات حاصل نہیں ہوتی بلکہ اس سے تو اور تکبر بڑھتا ہے کیونکہ یہ شخص اپنے کو صاحب مجاہدہ سمجھنے لگتا ہے اور جو لوگ پیٹ بھر کے کھانا کھاتے ہیں ان کو حشیر اور اپنے سے کم سمجھتا ہے وہی حال ہو جاتا ہے۔ ع

۱- اور باقی ۲- یا دوزخ کر کے ۳- نما میں گھی کرنے کو ہم تھلیل ۵- عشاء کے بعد سونے کی وجہ سے

چوں گرسز میوش گک شو (جب ناکہ سے ہوتا ہے تو کسے کی طرح ہوتا ہے)

احکام کی بجا آوری کا نام عبادت سے

ہر حال میں یہ سمجھ رہا تھا کہ انسان کی کوئی خدمت متعین نہیں بلکہ ہر وقت میں اس کے لیے جدا خدمت ہے جیسے غلام ہوتے ہیں ایک وقت اس کو سونے کا حکم ہے اس وقت سونا اس کی عبادت ہے ایک وقت چاگنے کا حکم ہے اس وقت جاگنا اس کی عبادت ہے، ایک وقت پیشاب پانا نہ کا حکم ہے اس وقت یہی اس کی عبادت ہے پس اس کی عبادت کی حقیقت کیا ہے "مضامین امثال امر" کہ جس وقت جو حکم ہوا اس کو بجالانے اور اس سے ہم کو سمجھنا چاہیے کہ حق تعالیٰ کی ہمارے حال پر کس قدر شفقت و عنایت ہے کہ اول تو ہم سے غلاموں کا سا برتاؤ فرمایا تو کون جیسا برتاؤ نہیں کیا اور یہ کتنا بڑا فریب ہے کہ حق تعالیٰ ہم کو اپنا غلام بتائیں۔

منت منہ کہ خدمت سلطان بھی کتنی منت شناس ازو کہ خدمت بدشت (احسان مت جتاؤ کہ میں بادشاہ کی خدمت کرتا ہوں بلکہ اسکا احسان سمجھو کہ تم جیسے کو اپنی خدمت میں رکھ چھوڑا ہے)۔

پھر اس برتاؤ میں ہمارا نفع کس قدر ہے کہ ہم کو سونے اور چاگنے اور تھانے حاجت^{۱۱} کرنے اور بیوی کے پاس جانے میں بھی ثواب ملتا ہے، قدم قدم پر ثواب ہی ثواب ہے کیونکہ معاشرت کو بھی دین ہی میں داخل فرمایا ہے گو بعض لوگ اس کو دین سے خارج سمجھتے ہیں۔

مگر بالکل غلط ہے حق تعالیٰ نے قرآن میں آداب مجلس اور احکام استیذان^{۱۲} کو امر و نہی کے ساتھ بیان فرمایا ہے اور کسی شے کا ماسور بہ و منہی عنہ^{۱۳}

۱- چناب پانا نہ کرنے میں ۳- کسی کے گھر میں داخل ہونے کے لیے اجازت طلب کرنے کے احکام ہیں
کے ہیں ۳- کسی کو مکرکھ دیا جاتا یا اس سے روکنا ہی دین سے

ہونا ہی دین ہونے کی علامت ہے حق تعالیٰ فرماتے ہیں **بالیہا الذین آمنوا اذا قیل لکم تفسحوا فی المجالس فانفسحوا یفسح اللہ لکم** واذا قیل انشروا فانشروا۔ اسے مسلمانو! جب تم سے یہ کہا جاوے کہ کھل کر بیٹھ جاؤ تو کھل جایا کرو حق تعالیٰ بھی تمہارے لیے (جنت وغیرہ میں) وسعت کر دیں گے اور جب یہ کہا جاوے کہ کھڑے ہو جاؤ تو کھڑے ہو جایا کرو۔ تو دیکھئے اس آیت میں آداب مجلس کی تعلیم دی گئی ہے اور ہر چند کہ جو تعلیم میں دی گئی ہے وہ امر فطری^{۱۱} ہے کہ ضرورت کے وقت کھل کر یا کھڑے ہو کر پھر سمٹ کر بیٹھنا طبیعت انسانی کا خود تصالفا ہے مگر حق تعالیٰ نے اس کا امر اس لیے فرمایا کہ بعض لوگ ایسے متکبر ایمنہ مڑوڑ والے ہوتے ہیں کہ ان سے کسی کے واسطے بیت^{۱۲} بدلنا دشوار ہوتا ہے میرا خود واقعہ ہے کہ میں نے ایک صاحب سے صفت بندگی کے وقت کہا کہ بھائی داہنی طرف آ جاؤ وہ نہ آئے میں نے دوسرے شخص سے کہا بھائی ان کو تو شان گھٹتی ہے تم بھی آ جاؤ وہ نہ آئے میں نے دوسرے شخص سے کہا بھائی ان کی تو شان گھٹتی ہے تم بھی آ جاؤ تو ان کو اس قدر ناگوار ہوا کہ صفت سے نکل مسجد سے بھی بھاگ گئے۔ واقعی ایسے بددماغوں میں ضرور و تکبر کوٹ کوٹ کر بھرا ہوا ہے چنانچہ اسی واسطے یہ لوگ جماعت میں بھی کم شریک ہوتے ہیں اور کہتے ہیں کہ مسجد میں تلہ ہے دبتے^{۱۳} ہر قسم کے آدمی ہوتے ہیں اور وہ ہمارے (دوش بدوش^{۱۴}) کھڑے ہوتے ہیں تو ہم کیسے آویں اسے ظالمو خدا کے دربار میں بھی آ کر تمہارا تکبر ڈھیلا نہیں ہوتا تم وہاں بھی اپنی شان کو محفوظ رکھنا چاہتے ہو اچھا پھر یہی سے تو پھر تم تلوہوں و ہنوں کی جنت میں بھی نہ جانا کیونکہ جنت میں یہ لوگ بھی ہوں گے بلکہ تم سے زیادہ ہوں گے کیونکہ جنت کے اعمال و فضائل^{۱۵} غریبا میں زیادہ

۱- طبی فعل ہے۔ ۲- اپنی مات پڑنا۔ ۳- اپنی دھنڈو لے۔ ۴- ماترہ تہ۔ ۵- نصعتیں

ہوتے ہیں اور غالباً درجات میں بھی تم سے عالی^{۱۱} ہوں تو وہاں تم کو یہ کیسے گوارا ہوگا کہ جنت میں جلاہوں کے ساتھ رہو اور ساتھ رہنا بھی ان سے کم درجہ ہو کر چاہیے تو یہ کہ جب تم کو فرشتے جنت میں لے جانے لگیں تو صاف کھدنا کہ ہم جلاہوں کے ساتھ نہیں رہتے ہم تو فرعون و شداد و نرود کے ساتھ رہیں گے جیسے سودا کا اور اس کی بیوی کا قصہ ہے۔ سودا تو ایک زند مشرب شاعر تھا مگر اس کی بیوی نیک نماز روزہ کی پابند تھی ایک دن سودا کو مسخرہ پئی سوچا تو آپ بیوی سے کہنے لگے تو جو نماز پڑھتی ہے اس سے کیا نفع آخرا تے دن تجھے نماز پڑھتے ہوئے ہو گئے تھے کیا ملا اس نے کہا ہمیں آخرت میں جنت ملے گی ہم نماز کی بدولت جنت میں جائیں گے۔ تو سودا کیا کہتا ہے جا باہولی! تو وہاں بھی ان جلاہوں اور ملاہوں اور کنہڑوں ہی کے ساتھ رہے گی۔ (کیونکہ جنت میں غربا ہی زیادہ ہوں گے) اور دیکھو ہم قیامت کے دن جہنم میں جائیں گے جہاں بڑے بڑے بادشاہ ہوں گے فرعون، نرود، شداد، قازرون، بلان و غیرہ۔ بڑا ہی مسخرہ تھا اس کو یہاں بھی مسخر سوچا۔

مگر جہاں بعض امراء ایسے ایسے مژور کے ہوتے ہیں وہاں بعض بے چارے متواضع اور مسکین طبع بھی ہوتے ہیں۔ ایک دہندار نواب صاحب والی ملک کی حکایت ہے کہ ایک غریب آدمی نماز میں ان کی دوش بدوش^{۱۲} کھڑا ہو گیا تھا وہ غریب ان سے بالکل مل کر نہیں کھڑا ہوا جیسا کہ نماز میں حکم ہے صرف اسی خوف سے کہی یہ برائیاںیں و بیچ بچ کر کھڑا ہوتا تھا اور سلام کی ساتھ ہی فوراً ہانکا۔ نواب صاحب نے اس کو طلب کیا وہ بہت ڈرا کہ کہیں کپڑا و ٹھیرہ ٹگ گیا ہے اس کی باز پر کسی سبوغی مگر لوگوں نے سمجھا دیا کہ تو ڈرنا مت اور دین کے خلاف بات مت کہنا۔ جب حاضر ہوا تو نواب صاحب نے پوچھا تم ہم سے بیچ بچ کر کھڑے ہوتے

تھے کیا جہم سے ڈرتے تھے اس نے کہا تم سے کیا ڈرتا خدا کے دربار میں سب برابر ہیں۔ میں اس لیے بچتا تھا کہ کہیں مجھ میں دنیا کا اثر نہ ہو جو وہ بڑے خوش ہوتے اور درباریوں سے کہا دیکھو اللہ کے بندے کیسے کیسے ہیں اور اس کی کچھ جاہواری تنخواہ مقرر کر دی اور بہت معتقد ہوئے۔ سو ایسے امراء بھی ہیں (اس موقع پر پہنچ کر سامعین و عطف سے جناب شیخ رشید احمد صاحب نے فرمایا کہ مسجد کے پچھلے حصہ میں دھوپ آگئی وہاں جو لوگ بیٹھے ہیں ان کو تکلیف ہے ذرا اگے والے کچھ اور آگے بڑھ کر بیٹھ جاویں چنانچہ سب نے اس پر عمل کیا۔ حضرت مولانا نے فرمایا کہ دیکھئے اسی وقت ضرورت ہو گئی تفسیح فی المجلس مجلس میں کھل کر بیٹھنے کی اور محمد اللہ سب نے تعمیل کی جو کہ علامت ہے تواضع و اخلاص کی اگر ایٹھ و مروڑ والے ہوتے تو اتنی جلدی تعمیل نہ ہوتی۔ غرض میں یہ کہہ رہا تھا کہ معاشرت کے آداب بھی داخل دین میں چنانچہ قرآن میں تفسیح فی المجلس (مجلس میں مل کر بیٹھنے) کا امر ہے۔ ایک حدیث میں تفریق بین الاثنین (دو کے درمیان تفریق) کی ممانعت ہے یہ بھی آداب مجلس میں سے ہے کیونکہ بعض لوگ باہم دوست ہوتے ہیں وہ مل کر بیٹھنا چاہتے ہیں ان کو درمیان میں اجنبی کے آنے سے سخت ایذا ہوتی ہے اسی طرح اس کی بھی ممانعت ہے کہ کسی کو اس کی جگہ سے اٹھا کر خود وہاں بیٹھا جاوے کہ یہ سنت تکبر اور ظلم ہے کسی کو اس کی جگہ سے اٹانے کا کسی کو کچھ حق نہیں (بشرطیکہ وہ مجلس عام ہو جیسے مسجد یا مجلس و عطف وغیرہ خاص مجلس نہ ہو۔ ۱۲ جامع) اور کہاں تک گنوں شریعت نے آداب معاشرت بہت بتلائے ہیں ان کا مختصر یہ بتلانے کے لیے میں ایک بات کہتا ہوں وہ یہ کہ آج کل بعض قرآنوں کے ساتھ فہرست مضامین قرآنینہ بھی طبع ہوتی ہے پچھلے فہرست قرآن نہیں بنائی

گئی تھی مگر آج کل جہاں اور نئے نئے کام ہو رہے ہیں وہاں یہ بھی ایک نیا کام ہوا ہے تو آپ قرآن کی فہرست لے کر دیکھیں اس میں آپ کو آداب اللباس، آداب الکلام، آداب السلام، آداب المجلس وغیرہ ملیں گے اس سے پتہ چلے گا کہ حق تعالیٰ نے معاشرت کے باب میں بھی ضروری چیز سے تعرض کیا ہے اس کے بعد حدیث کی کوئی کتاب مثلاً مشکوٰۃ لے لیجئے اور اس کی فہرست دیکھیں اس میں بھی آپ کو آداب اللباس، آداب الطعام، آداب السلام، آداب المجلس، ذم الکلب^(۱)، ذم التماجر^(۲)، ذم التماسد^(۳)، امتباغش^(۴)، باب ما علی الکلام^(۵)، من التیسیر، باب اطاعت الابرار^(۶)، والکلام وغیرہ وغیرہ ہر قسم کے احکام متعلق معاشرت و سیاست و سلطنت کے ملیں گے اور وہ سب کے سب رسول اللہ ﷺ کے اقوال و افعال سے ماخوذ ہیں اور عبادت نام سے منتقل احکام کا اور احکام ہر قسم کے ہیں تو انسان کی کوئی حالت عبادت سے خالی نہیں ہو سکتی کیونکہ ہر حال کے متعلق شریعت کا ایک حکم ہے اور اس کا بجالانا عبادت ہے اور یہ میں سے یہ بھی ثابت ہو گیا کہ اسلام میں ہمارے تمام مقاصد و نکل میں ہمارا کوئی مقصود اسلام سے باہر نہیں کیونکہ اسلام کے معنی اطاعت ہی کے ہیں جو احکام کے متعلق ہوتی ہے اور احکام سے ہماری کوئی حالت باہر نہیں تو اسلام سے ہمارا کوئی مقصود خارج نہیں ہو سکتا اس سے آپ کو اسلام کی عظمت معلوم ہو گئی ہوگی۔

اسلام میں درجہ کمال مطلوب ہے

اب سمجھیں کہ اس حدیث میں جناب رسول اللہ ﷺ نے اسلام کے متعلق

- ۱۔ کھانے کے آداب ۲۔ گھبراہٹ کی برائی ۳۔ ایک دوسرے سے ترک تعلق کی برائی ۴۔ باہر آمد کی برائی
- ۵۔ ایک دوسرے سے بغض رکھنے کی برائی ۶۔ اس بات کا باب ہے گا کہ حکام کو حکامات میں آسانی پیدا کرنی چاہیے ۷۔ اس بات کا باب ہے گا کہ کن باتوں میں حکام اور اہل کاتباء ضروری سے ۸۔ آپ ﷺ کے قول و اعمال سے نکلے گئے ہیں ۹۔ حکام کی بڑائی

ایک ضروری بات بیان فرمائی ہے ضروری ہونا تو اسی سے معلوم ہو گیا ہوگا کہ اس بات کا تعلق توقف اسلام سے ہے کیونکہ اسلام کی ضرورت معلوم ہے اور ضروری کے ایسے متعلقات بھی ضروری ہوا کرتے ہیں کیونکہ وہ تعلق ایک خاص حیثیت کا ہے جو ترجمہ سے معلوم ہو جائے گا۔ رسول اللہ ﷺ فرماتے ہیں کہ قریب ہے لوگوں پر ایک زمانہ ایسا آوے گا کہ لوگوں میں اسلام کا نام ہی رہ جائے گا اور قرآن سے کچھ نہ رہے گا مگر رسم یعنی نقش حدیث طویل ہے مگر آگے اجزہ کا بیان اس وقت مقصود نہیں گو ممکن ہے کہ ضمناً وہ بھی بیان میں آجائیں مگر مقصود اس وقت یہی بیٹھتا ہے اس حدیث سے معلوم ہوا کہ اسلام کے چند درجے ہیں الیبتقی من الاسلام الا اسر (نہیں باقی رہے گا اسلام بجز اس کے نام کے) میں لفظ من الاسلام (اسلام ہے) بتلایا ہے کہ یہ بھی اسلام کی ایک فردا ہے گو فردا ہی سہی تو ایک درجہ تو یہ ہوا جس کو حضور ﷺ نے درجہ رسم فرمایا ہے یعنی نام کا اسلام پھر اس جملہ میں نفی واستثناء ہے جو حصر کو مفید ہے اور حصر میں ماعدا^{۱۱} کی نفی ہوا کرتی ہے معلوم ہوا کہ اسلام میں ہیں اور بھی چیزیں جن کی یہاں نفی کر کے صرف درجہ اسم کو باقی رکھا گیا ہے اور ویسے بھی محاورہ میں نام کا درجہ حقیقت کے مقابلہ میں بولا جاتا کرتا ہے تو ایک درجہ اور نکلا جس کو کام کا اسلام یا حقیقی اسلام کہنا چاہیے اب آپ کو معلوم ہوا ہوگا کہ اس حدیث کے مضمون کو اسلام سے کس قسم کا تعلق ہے اس میں اسلام کے درجے بتلائے گئے ہیں جن میں بعض نامخص ہیں بعض کامل جب اس حیثیت کا تعلق ہے تو اس کی ضرورت میں کیا کلام رہا۔ پھر جب اسلام مطلوب ہے جیسا کہ بیان بھی ہو چکا اور مسلمان کے لیے اسلام کا مطلوب ہونا بدیہی^{۱۲} بات ہے اور کاعده ہے کہ جو چیز مطلوب ہوا کرتی ہے اس کا درجہ کہاں

۱- قسم۔ اس کے علاوہ کی نفی ہوتی ہے۔ ۲- مکمل بات

جی مطلوب ہو کرتا ہے درجہ نقصان کسی کو مطلوب نہیں ہوتا نہ اس پر کوئی راضی ہوتا ہے مثلاً تعلیم اولاد کا درجہ ایک کامل ہوتا ہے ایک ناقص مثلاً انٹرنس کا درجہ کامل ہے تو اس سے کم کے اوپر کوئی راضی نہیں ہوتا اور اگر کوئی زیادہ دل دہرے اس کی نظر میں درجہ کمال فی۔ اسے یا ایف۔ اسے وہ اس سے کم کے اوپر راضی نہیں ہوتا۔ پھر خود فی۔ اسے اور ایف۔ اسے میں بھی دو درجے ہیں ایک ناقص ایک کامل۔ ناقص یہ کہ پڑھنے لکھنے کے بعد استعداد درست نہ ہو کسی فن سے مناسبت نہ ہو تو اس حالت میں کہا جاتا ہے کہ صاحب تعلیم برائے نام ہوئی رہو یہ ہی برباد گیا ایسی تعلیم باوجود بکھ عدم^(۱) تعلیم کے مقابلہ میں کچھ درجہ ضرور رکھتی ہے مگر عموماً اس کو ناکافی اور برائے نام سمجھا جاتا ہے اور کوئی شخص اپنی اولاد کے لیے ایسی ناقص تعلیم کو پسند نہیں کرتا اس طرح ہر چیز کو دیکھ لیا جائے تو معلوم ہوگا کہ مطلوب میں ہمیشہ درجہ کمال مقصود ہوتا ہے درجہ نقصان کوئی گوارا نہیں کرتا جب یہ بات سمجھ میں آگئی۔

توبہ سمجھو کہ اسلام کے بھی مختلف درجات ہیں جن میں بعض کامل اور بعض ناقص ہیں اور اسلام مطلوب ہے تو اسلام میں بھی درجہ کمال جی مطلوب ہونا چاہیے مگر افسوس کہ اسلام میں ہم لوگ ناقص حالت پر قناعت کیے ہوئے ہیں اس کے کمال کی فکر نہیں کرتے۔ سیدنا رسول اللہ ﷺ اس کی شکایت فرماتے ہیں۔
خبر سے مقصود انشاء ہوتا ہے

یہ حدیث گو بظاہر بصورت خبر ہے مگر درحقیقت اس سے مقصود شکایت ہے۔ حضور ﷺ دراصل ہماری شکایت فرماتے ہیں کہ تمہاری دین سے لاپرواہی رفتہ رفتہ اس درجہ بڑھ جائے گی کہ ایک وقت میں تمہارا اسلام نام کارہ جائے گا۔

ایک بار میرے ذہن میں ایک بات آئی تھی پھر بعد تامل وہ بہت مفید اور صحیح معلوم ہوئی وہ یہ کہ جملہ خبریہ خود مقصود نہیں ہوتا بلکہ ہمیشہ انشاء ہوتا ہے اگر جملہ خبریہ بولا جاوے تو اس میں ساتھ ہی ایک جملہ انشاء یہ مقصود ہوتا ہے مثلاً کوئی شخص یہ کہے کہ جس کا آپ کو انتظار تھا وہ آگیا تو یہ خبر خود مقصود نہیں ہو سکتی بلکہ مقصود یہ ہے کہ تم مطلع ہو جاؤ تاکہ انتظار کی کلفت ارفع ہو یا یہ کہ اس کی صفائی کرو خاطر مدارات کا سامان کرو۔ یا کسی نے خبر دی کہ آج کل حاکم وقت بدل گیا ہے۔ یہ جملہ بھی خود مقصود نہیں ہو سکتا بلکہ مقصود یہ ہوگا کہ اب اس کے مذاق کی رعایت کرنا ضروری ہے پہلے حاکم کا مذاق معلوم کر لینا اب کافی نہ ہوگا غرض اسی طرح غور کر کے دیکھ لیا جائے کہ تمام جملہ خبریہ میں کوئی نہ کوئی جملہ انشائیہ ضرور لگا ہوا ہوتا ہے جو کہ فی نفسہ مقصود ہوتا ہے مگر یہ ان لوگوں کے کلام میں ہوگا جو فضول کلام کے عادی نہ ہوں ہمیشہ سوچ کر بات کرتے ہوں یعنی عقلاً۔

کے کلام میں تو یہی قاعدہ ہے کہ جملہ خبریہ خود مقصود نہیں ہوتا ہے مگر آج کل مقصود بدل گیا ہے اس زمانہ میں خود اخبار ہی کو لوگوں نے مقصود بنا لیا ہے جیسے کسی اخبار میں ایک خبر دیکھ کر بیان کر دی کہ مرزا پور میں طاعون پھیل رہا ہے۔ اب ان حضرات سے اگر کوئی سوال کرے کہ اس خبر سے آپ کا مقصود کیا ہے تو وہ خاموش ہیں ان کی خاموشی سے اس کلام کا فضول اور لغو ہونا ثابت ہو جائے گا اگر یہ کلام مفید ہوتا اور مستحکم نے سوچ کر اسے زبان سے نکالا ہوتا تو وہ ضرور کسی مقصود کا نام لیتا جو صورت انشاء میں ہوتا مثلاً یہی کہتا کہ وہاں مسلمان آباد ہیں دھا کرو یا اپنی حفظ صحت کا انتظام کرو یا وہاں جانے کا قصد کرو وغیرہ وغیرہ گروہ ان جملہ انشائیہ میں سے ایک بھی بیان کر دے تو اس کا جملہ خبریہ لغو نہ رہے گا مفید

جو پائے گا۔

علماء سے سوال کرنے کا ادب

اس سے آپ کو اندازہ ہوا ہوگا کہ آج کل اکثر لوگ فضول و عبث و لغو و لایعنی امور میں مشغول ہیں بعض لوگ کارڈ لکھتے ہیں تو ان سے یہ نہیں ہو سکتا کہ مقصود کی ایک دو بات لکھ کر کارڈ کو ختم کر دیں نہیں اس کو کھیاں سی مار کر بھرنا فرض و لازم سمجھتے ہیں اب وہ پر کیونکر ہوگا انہی فضول خبروں قصوں پینے کارڈ ایک پیسہ کا تھا تو یہ لوگ چار پیسے وصول کرتے تھے اور اب تو آٹھ پیسے وصول کرتے ہیں واقعی بالکل کھیاں سی مارتے ہیں جس کا پڑھنا ہی مشکل ہوتا ہے۔ ہمارے وطن میں ایک صاحب ہیں وہ اپنے عزیز کو بڑے لمبے لمبے خطوط لکھتے تھے جس میں فضول سوالات ہوا کرتے تھے مثلاً یہ کہ آجکل خرد کا بناؤ گیا ہے آپ کے پڑوس میں کون کون لوگ رہتے ہیں ان کے یہاں خیرت ہے یا نہیں اور اسی قسم کی بہت سی باتیں جوتی تھیں مکتوب الیہ سب باتوں کا جواب کہاں تک دے آخر اس نے ان فضولیات کا جواب دینا چھوڑ دیا تو وہاں سے تھکاتا ہوتا کہ تم میری سب باتوں کا جواب نہیں دیتے۔ اس نے جواب دیا کہ تمہارے خطوط میں فضول و لایعنی سوالات ہوتے ہیں میں سب کا جواب کہاں تک دوں مگر کاتب کو اپنی غلطی کا احساس نہ ہوا تو مکتوب الیہ نے بھی یہی عمل شروع کیا کہ اب ان سے اسی قسم کے فضول سوالات کرنا شروع کیے۔ حتیٰ کہ ایک خط میں سو سے زیادہ سوالات تھے تو وہ حضرت بڑے جملائے اور لکھا کہ تم بہت فضول باتیں لکھتے ہو اس سے بڑی کھفت ہوتی ہے۔ انہوں نے جواب دیا کہ حضرت مجھے بھی آپ کے یہودہ سوالات سے اسی ہی کھفت ہوئی تھی اب آپ کو اندازہ ہوا۔ غرض اس ترکیب سے پچھپا

چھوٹا۔ میرے پاس جب ایسے خطوط آتے ہیں جن میں فنونِ خبریں یا فنونِ
سوالیت ہوں تو میں یہ شعر لکھ دیتا ہوں۔

ماقصہ سکندر دوارا نواندہ ایمر ازنا بجز حکایتِ مہر و وفا سپرس

(ہم نے دارا سکندر کے قصے نہیں پڑھے ہیں ہم سے مہر و وفا سے علوہ اور قصے مت
پوچھو)

ہم سے اگر دین کی بات پوچھو تو ہم ضرور بتلاویں گے۔ محنت سے ہم
نہیں گھبرتے بشریکہ وہ بات اس قابل ہو کہ اس میں محنت کرنے سے
خدا کی رضا حاصل ہوتی ہو ہم سے دین کا مسلک پوچھو اگر یاد ہوگا تو فوراً
جواب دیں گے اگر یاد نہ ہوگا کتاب دیکھ کر جواب معلوم کرنے کی
کوشش کریں گے چاہے اس میں ہم کو ہفتہ دو ہفتہ تک کتابوں کی ورق گردانی کرنی
پڑے اگر پھر بھی ہم کو شرح صدر^{۱۱} نہ ہوگا تو اپنے سے زیادہ جاننے والے کا پتہ
بتلاویں گے۔ ابھی آج کل کا قصہ ہے کہ ایک شخص میرے پاس سلسلہ میں داخل
ہونے کے لیے آیا چونکہ اس کی برادری میں عورتوں کو میراث نہ دینے کا رواج تھا
اس لیے پہلے حقوق العباد سے سبکدوش ہونے کی اسے تعلیم کی گئی کہ پہلے اس گناہ
سے نجات حاصل کرو پھر سلسلہ میں داخل ہونے کا قصہ^{۱۲} کرتا وہ بیچارہ طالبِ سنا
اس لیے خوشی سے اس پر تیار ہو گیا اور اس نے سب کے حقوق ادا کرنے کا تہیہ
کر لیا چونکہ کئی پشتوں سے عورتوں کو میراث نہیں دی گئی تھی اس لیے جہاں تک
پتہ چل سکا وہاں تک ورثہ کے نام لکھے گئے معلوم ہوا کہ پردادا کے بھی اوپر سے
عورتیں مرموم ہیں تو کئی بطن کا لہا مناسخ^{۱۳} ہوا ورثہ کی تحقیق اور فرانسس ٹکانے

۱- دل اس پر نہیں لکھے گا ۲- اردو کرنا ۳- کیونکہ ورثہ بہت سے رہ چکے تھے اس لیے ان کی میراث آنے
کے بعد ان کی طرف منتقل ہوتی گئی جس کے لیے کئی صفحات لکھنے پڑے تب ما کران کے حصے تھے

میں دو ہفتے لگ گئے مگر ہم اس سے نہیں گھبرائے دو تین آدمیوں کو اپنے ساتھ لیکر
میں نے مناخہ نکالا اور سب کے سہام^(۱) الگ الگ بنائے اس اللہ کے بندے
نے سب ورثہ مروین^(۲) کو ان کا حق ادا کیا ان لوگوں نے بیٹے سے انکار بھی کیا
کیونکہ بعض کے بہت ہی معمولی حصے تھے کسی کے دو روپے کسی کے چار روپے مگر اس
نے معافی کو منظور نہیں کیا بلکہ سب کا پیسہ پیسہ ادا کروایا۔ غرض ضروری باتوں
میں منت سے ہم نہیں گھبرائے ہاں فضول امر میں ہم سے ایک سطر بھی نہیں
لکھی جاتی۔ اس کا احساس وہ شخص کرتا ہے جس کو وقت کی قدر ہو مگر آج کل لوگ
وقت کی قدر ہی نہیں جانتے حالانکہ زندگی کی ہر ہر گھڑی ہر سکنڈ اور منٹ اتنا قیمتی
کہ ساری دنیا بھی اس کی قیمت نہیں ہو سکتی مرتے وقت اس کی قدر معلوم ہوگی کہ
بائے ہم سے کتنا بڑا خزانہ فضول برہا ہو گیا اس وقت آپ تمنا کریں گے کہ کاش
مجھ کو ایک دو منٹ کی اور ملت مل جائے تو میں توبہ واستغفار کر کے گناہوں سے
پاک ہو جاؤں حقوق العباد کے متعلق ورثہ کو وصیت کر دوں مگر اس وقت ملت کھال
اداء اجلہم لایستأخرون ساعة ولا یستقدمون۔ وقت آنے کے بعد نہ
ایک منٹ اور حر ہو سکے گا نہ اوحر۔ اور ارشاد ہو گا اولم نعمر کم ما بندکر فیہ من تذکر
وجامکم الذبیر۔ کیا ہم نے تم کو اتنی عمر دراز اور طویل ملت نہ دی تھی جس
میں اگر تم چاہتے تو نصیحت حاصل کر سکتے تھے خصوصاً جبکہ تمہارے پاس ڈرانے
والے بھی آپکے تھے (بعض نے نذیر کی تفسیر شبیب (بڑھاپے) سے کی ہے ۱۲)۔
غرض وقت بہت قابل قدر چیز ہے لیکن لوگ اس کی قدر نہیں کرتے
فضول باتوں میں ضائع کرتے ہیں۔ بعض طالبین کی عادت ہے کہ وہ محض حالات
سے خط کو بھر دیتے ہیں اس سے کچھ نہیں معلوم ہوتا کہ مقصود کیا ہے اگر یہ مقصود

۱- حصے ۲۔ وورثا۔ جن کو ب تک ان کا حق نہیں ملتا

ہے کہ ہمارے اوپر ایسے ایسے حالات وارد ہوتے ہیں تو اس اطلاق سے کیا مقصود ہے اگر یہ مقصود ہے کہ یہ حالات قابل التفات ہیں یا نہیں اور محمود میں یا مذموم تو اس کی تصریح ہونی چاہیے ورنہ محض اطلاق ایک فضول امر ہے اس تفصیل سے معلوم ہوا ہوگا کہ آج کل اکثر لوگ اخبار فضول میں مشغول ہیں اور حدیث میں ہے حسن اسلام المرء ترکہ مالا یعنہ یعنی اسلام کی خوبی یہ ہے کہ مسلمان لایعنی امور کو ترک کر دے تو یہ سب امور قابل ترک ہیں (یہ مضمون غایت تفصیل کے ساتھ و عطف ترک لایعنی میں بیان ہو چکا ہے۔ قابل مطالعہ ہے۔

خواب کی حقیقت

بعض لوگ خطوط میں خواب بہت لکھتے ہیں مجھے اس سے بھی الجھن ہوتی ہے کوئی بہت ہی عجیب و غریب خواب ہو تو اس کی اطلاق کا مضائقہ نہیں مگر یہ تو نہ ہونا چاہیے کہ ہر خط میں خواب ہی لکھے ہوئے آیا کریں۔ اگر دس خطوط میں امراض نفس کا معالجہ دریافت کیا جائے اپنے عیوب کی اصلاح کا طریقہ دریافت کیا جائے تو اس کے بعد ایک خط میں خواب لکھ دینے کا بھی مضائقہ نہیں مگر اب تو حالت یہ ہے کہ دس خطوں میں تو خواب کی کیفیات ہوتی ہیں اور ایک خط میں بیداری کی۔ یہ تو یقیناً لایعنی^(۱) میں داخل ہے پھر طرہ^(۲) یہ کہ خواب لکھ کر اس کی تعبیر دریافت کرنا چاہتے ہیں اور مجھے اول تو تعبیر سے بہت کم مناسبت ہے دوسرے اس کو طریقہ^(۳) سے کچھ تعلق نہیں نہ شان اصلاح کے لیے معبر ہونا ضروری۔ بلکہ تعبیر کے فن کو تو اسلام کی بھی ضرورت نہیں زنا نہ جاہلیت میں بعض کفار ایسے معبر ہوئے ہیں کہ علماء اسلام میں بھی ایسے معبر نہ ہوئے ہوں گے تو جو فن مسلم و کافر دونوں میں مشترک ہو اس کو طریقہ یا بزرگی سے کیا تعلق اس لیے میں کما کرتا

۱- بیکار ۲- مزید ستم یہ ہے ۳- معبر کرنے کے طریقہ سے کوئی تعلق نہیں

ہوں کہ جس خط میں خواب لکھا جائے اس کے ساتھ یہ بھی لکھ دیا جائے کہ اگر تعبیر ضروری ہو تو لکھی جائے ورنہ کچھ ضرورت نہیں اس سے کتب الیہ پر بار نہیں ہوتا اسی لیے میں خوابوں کا جواب کم دیتا ہوں اکثر تو یہ شعر لکھ دیتا ہوں۔

نہ شبم یہ شب پرستم کہ حدیث خواب گویم۔ چو غلام آفتابم، بسرز آفتاب گویم
(نہ میں شب ہوں نہ شب پرست جو خواب کی تعبیر بیان کروں محبوب حقیقی کا
بندہ ہوں ان ہی کی باتیں بیان کرتا ہوں)

خواب کا درجہ شریعت میں صرف اتنا ہے کہ حضور ﷺ نے اپنے خواب کو بشرات میں سے فرمایا ہے کہ یہ دل خوش کن چیز ہے اور برے خواب کو تمیزی من الشیطان (شیطان کی طرف سے حزن و ملال میں ڈالنا) کہا گیا ہے۔ یعنی شیطان برے خواب دکھا کر مسلمان کو پریشان کرنا چاہتا ہے تو اس سے پریشان و مغلوب نہ ہونا چاہیے ورنہ شیطان اور تنگ کرے گا خواب سے نہ کوئی جنت میں جانے گا نہ دوزخ میں کیونکہ اس کا مدار اعمالِ اختیار پر ہے اور خوابِ اختیاری نہیں اگر کوئی آدمی ساری عمر برے خواب دیکھتا رہے تو اس کا کیا قصور ہے اور جو ساری عمر اچھے خواب دیکھے اس کا کیا کمال ہے مگر یہ کہ خواب علت نہیں محض علامت ہے وہ بھی جبکہ خواب ہی جو تعبیر دماغ نہ ہو اور آج کل اکثر خواب تو ایسے ہی ہوتے ہیں کہ تعبیر دماغ سے پریشان خیالات نظر آنے لگتے ہیں مگر لوگوں نے اس کو مقاصد میں داخل کر لیا ہے اور خواب کے اوپر اعتماد کر کے فیصلے کریتے ہیں بعض لوگ چاہتے ہیں کہ مردہ کو خواب میں دیکھ لیا جائے اور جب تک وہ نظر نہیں آتا اس وقت تک منظر "ارہتے ہیں حالانکہ اس میں ایک ضرب ہے وہ یہ کہ مردہ اگر اچھی حالت میں نظر آیا تو اس کے بعد ایصالِ ثواب سے غفلت ہو جاتی ہے گویا ان کے

نزدیک ثواب پہنچانے کے لیے معذب^{۱۱} ہونا بھی ضروری ہے اور اگر اسے معذب دیکھا تو مسلمان سے خواہنواہ بدگمانی ہوگی حالانکہ معض خواب کی بناء پر کسی سے بدگمان ہونا جائز نہیں یہ ساری گفتگو اس پر شروع ہوئی تھی کہ جملہ خبریہ سے بھی انشاء ہی مقصود ہوتی ہے اور جس جملہ سے انشاء مقصود نہ ہو وہ مہمل ہے یہ منفر آج کل ہی ہوا ہے کہ اخبار کو بھی مقصود سمجھتے ہیں۔ پس ہر چند کہ رسول اللہ ﷺ کے کلام میں اس جگہ جملہ خبریہ وارد ہے مگر جب خبر خود مقصود نہیں ہو سکتی تو حضور ﷺ جو سید انکماء والخصماء ہیں آپ کے کلام میں خبر سے مقصود انشاء کیوں نہ ہوگا۔ اگر اس پر کوئی اشکال کرے کہ کل ہوا اللہ احد (فرمائیے اللہ ایک ہے) میں خبر سے کیا مقصود ہے میں کہوں گا کہ مقصود یہ ہے کہ اللہ تعالیٰ واحد^{۱۲} ہے تم اس کو واحد ہی سمجھو۔ غرض حضور ﷺ کے کلام میں بھی اس جگہ خبر مقصود نہیں بلکہ انشاء مقصود ہے اور مطلب یہ ہے کہ اسے لوگو تم اپنے اسلام کی تکمیل میں کوشش کرو اور درجہ کمال حاصل کرنے کی فکر کرو۔ ایسا نہ ہو کہ وہ نام کا اسلام رہ جائے یا معض صورت ہی صورت رہ جائے اور یہ درجہ نہ کافی ہے نہ مطلوب کیونکہ مقاصد میں ہمیشہ درجہ کمال مطلوب ہوا کرتا ہے اور اس حدیث میں ضمناً ان لوگوں کی شکایت بھی ہو گئی جو معض درجہ صورت یا درجہ اسم پر اکتفا کر لیں گے اسی کو آپ بطور شکایت کے بیان فرماتے ہیں کہ عنقریب ایک زمانہ ایسا آوے گا کہ اسلام کا نام ہی نام رہ جاوے گا اور قرآن کے صرف نقوش رہ جاویں گے۔

درجات اسلام

اس کلام نبوی ﷺ سے یہ بات تو صراحتہ معلوم ہو گئی کہ آپ اسلام کے مراتب و درجات بیان فرما رہے ہیں انبئہ ان درجات کی تعیین یہ بعض کی اشارہ ہے

۱- حدیث میں گزرا ہوا: ۲- اکیڑے

اور بعض کی صراحتِ غور کرنے سے یہ معلوم ہوتا ہے کہ اس حدیث میں حضور ﷺ نے اسلام کے تین درجے بیان فرمائے ہیں لہذا پہلے میں ان درجات کی تعیین کرنا چاہتا ہوں پھر تکمیل کا طریقہ بیان کروں گا۔ ایک درجہ تو اس جگہ صراحتاً مذکور ہے جس کو نام کا اسلام فرمایا ہے اور دوسرے صراحتاً مذکور نہیں مگر تاہل^(۱) سے سمجھ میں آسکتے ہیں چنانچہ ولایقی من القرآن الا رسماً (قرآن سے صرف نقش ہی باقی رد جائیں گے) سے دوسرا درجہ مضموم^(۲) ہوتا ہے یعنی رسم اسلام کیونکہ جیسے قرآن میں ایک درجہ رسم^(۳) قرآن ہے اسی طرح اسلام میں ایک درجہ رسم اسلام ہے جس کو صورت اسلام کہنا چاہیے اور اس کی وجہ یہ ہے کہ لفظ اسم اور لفظ رسم کے معنی میں غور کرنے سے لغتاً فرق معلوم ہوتا ہے اسم کہتے ہیں نام کو اور رسم کہتے ہیں نقش کو پس درجہ اسم میں توشیحی کا تحقق^(۴) نہ صورت ہوتا ہے نہ معنی معض نام ہی نام ہوتا ہے اور درجہ رسم میں نام کے ساتھ صورت کا بھی تحقق^(۵) ہوتا ہے پس یہ درجہ نام کے درجہ سے بڑھا ہوا ہے یہ دوسرے ہوئے اب ایک تیسرا درجہ اور ہونا چاہیے جس کے اعتبار و تقابلی^(۶) سے ایک درجہ کو نام کا اسلام اور ایک درجہ کو صورت کا اسلام کہا گیا ہے وہ درجہ حقیقت کا ہے ظاہر ہے کہ بدوں^(۷) تصور حقیقت کے نہ نام کا درجہ ہو سکتا ہے نہ صورت کا اس لیے اس کا ماننا تو ضروری ہے۔

اب ترتیب وار سن لیجیے اسلام کے تین درجے ہوئے ایک تو درجہ حقیقت ہے جس کو کام کا اسلام کہنا چاہیے، دوسری صورت کا درجہ تیسرے نام کا اسلام ہے جس میں نہ حقیقت ہے نہ صورت ہے مگر برائے نام اس پر حقیقت کا اطلاق

۱۔ غور کرنے سے ۲۔ سمجھ میں آتا ہے ۳۔ نقش قرآن ۴۔ نام کے درجہ میں تو وہ تیسرا نہ صورت پائی جاتی ہے نہ معنی ۵۔ نقش کے درجہ میں نام کے ساتھ صورت بھی پائی جاتی ہے ۶۔ متبادل ہے۔ ۷۔ غیر

کر دیا جاتا ہے۔ اس کو ایک مثال میں سمجھئے کہ مثلاً دوستی ایک شے ہے اس کے بھی ہمارے عرف میں تین درجے ہیں ایک تو دوستی کی حقیقت ہے کہ دل سے خیر خواہی اور ہمدردی ہو دوسرے دوستی کی صورت ہے کہ ظاہر میں برتاؤ ایسا ہے جیسا دوستوں کے ساتھ کیا جاتا ہے مگر دل میں محبت زیادہ نہیں لیکن اس کے ساتھ اتنی بات بھی ہے کہ دشمنی کا برتاؤ بھی نہیں نہ پیچھے غیبت و کدورت نہ دشمنوں کے ساتھ سازش ہے یہ بھی ایک درجہ میں دوستی ہے یعنی دوستی کی صورت ہے جس کی حقیقت یہ ہے کہ دشمنی نہ کرنے کو بھی دوستی سمجھا جاتا ہے اور ایک قسم کی دوستی یہ ہے کہ منہ پر تو دوستی کا برتاؤ کیا جاتا ہے جھک کر سلام کرتے ہیں سامنے خوشامد کی باتیں بناتے ہیں اور پیچھے ایذا و ضرر^(۱) کے درپے ہوتے ہیں تو پہلا درجہ تو کمال دوستی کا ہے اور دوسرا درجہ صورت دوستی کا ہے اور تیسرا درجہ صرف نام کی دوستی ہے جیسے منافقین کو برائے نام مسلمان سمجھا جاتا ہے مگر ظاہر ہے کہ جس طرح ہماری نگاہ میں نام کی دوستی کی ذرا بھی قدر نہیں ہوتی اسی طرح خدا تعالیٰ کے میزانِ منافقوں کے اسلام کی کچھ بھی قدر نہیں مومن کھلانے سے اور مسلمان نام ہو جانے سے کیا ہوتا ہے مولانا فرماتے ہیں۔

سیم و دو سیم و نون کشریف نیست لفظ مومن جز پئے تعریف نیست
یعنی مومن کا لفظ (بدوں وجود حقیقت کے) کچھ شرافت نہیں بلکہ محض پتہ
کے لیے ہے جس سے فی الجملہ امتیاز ہو جاتا ہے اس حالت میں لفظ مومن کی ایسی
مثال ہوگی جیسے کسی جاہل لٹہ کا نام فاضل رکھ دیا جاوے تو اس نام سے اس کو ایک
امتیاز تو حاصل ہو جائے گا کہ فاضل کہنے سے وہی سمجھا جاوے گا مگر نام فاضل ہونے
سے وہ سچ فاضل نہیں ہو جاتا وہ تو جاہل ہی رہتا ہے اسی طرح منافق کو مومن

۱۔ ہمت اور نقصان پہنچانے کی کوشش کرتے ہیں۔

کے لقب سے کچھ حاصل نہ ہوگا۔ کمپین الفاظ سے بھی کام چلا کرتا ہے۔

اشکال و جواب

اگر کوئی یہ اشکال کرے کہ لایستی من القرآن الارسہ (قرآن سے صرف نقش ہی باقی رہ جائیں گے) سے جو تم نے دوسرا درجہ مراد لیا ہے کہ لفظ رسم سے درجہ صورت مراد ہے اس کی کیا دلیل ہے ممکن ہے کہ اس سے بھی وہی مراد ہو جو الارسہ سے مراد ہے (مگر اس کا نام ہی نام) ایس ایک جملہ میں ہے دوسرے جملہ میں اسی درجہ قرآن کا بیان ہے اس کے چند جواب ہیں اول یہ کہ بلاغت کا مسئلہ ہے کہ تاکید سے تائیس اولیٰ ہے لہذا حضور ﷺ کے کلام میں جو کہ سید البغا^{۱۱} میں تائیس ہی مراد ہونی چاہئے۔ دوسرے یہ کہ قرآن کے متعلق درجہ اسم مراد لینا صحیح بھی نہیں کیونکہ احادیث سے معلوم ہوتا ہے کہ علم دین جس میں قرآن بھی داخل ہے قرب قیامت میں خود مرتفع^{۱۲} ہوگا بلکہ علماء و قراء مر جاویں گے اس کے بعد مسلمان بھی دنیا سے اٹھ جائیں گے سو قرآن مجید کا علم و عمل گو باقی نہ رہے مگر خود قرآن مجید رہے گا یہ نہیں کہ قرآن کا صرف نام ہی نام رہ جائے اور اس کی صورت بھی باقی نہ رہے بلکہ قرآن کی صورت اخیر زمانہ تک ضرور باقی رہے گی لہذا الارسہ (مگر اس کے نقش) سے درجہ اسم مراد لینا صحیح نہیں ہو سکتا اس سے درجہ صورت ہی مراد ہے جس کا مطلب یہ ہے کہ ایک زمانہ میں مسلمانوں کے اندر صرف قرآن ضریف کے نقوش رہ جائیں گے اس کے سمجھنے والے اور اس پر عمل کرنے والے بہت کم رہ جائیں گے اور صرف درجہ رسم کا باقی رہنا بھی باعتبار اکثر کے ہے کل کے اعتبار سے نہیں کیونکہ قیامت تک ایک جماعت قرآن کی سمجھنے والی اور اس پر عمل کرنے والی ضرور رہے گی خواہ وہ

۱- سب بیخ نوگوں کے سردار ۲- اٹھے گا

معدودے^{۱۱} چند ہی ہوں کیونکہ ایک صحیح حدیث میں یہ بھی آچکا ہے لایزال
 طائفة من امتی یقاتلون علی الحق ظاہریں الی یوم القیامة (قلت رواہ
 الشیخان واللفظ لمسلم ۱۲ جامع) (سیرت امت سے ایک گروہ قیامت تک
 حق پر متنازعہ کر کے غالب رہے گا میں کہتا ہوں کہ اس کو بخاری و مسلم نے روایت
 کیا ہے اور لفظ مسلم کے ہیں) یعنی قیامت تک ایک جماعت حق پر ضرور رہے گی
 اور ظاہر ہے کہ حق پر ہونا بدوں عمل بالقرآن^{۱۲} کے ممکن نہیں کہ ایک
 جماعت قرآن پر عمل کرنے والی قیامت تک (مراو قرب قیامت ہے) ضرور
 رہے گی۔ لہذا لایبقی من القرآن الا رسمہ (قرآن سے اس کے نقش ہی باقی رہ
 جائیں گے) اسے درجہ اسم مراو نہیں ہو سکتا اور اس تقریر سے معلوم ہوا کہ لایبقی من
 الاسلام الاسم (اسلام سے صرف اس کا نام ہی باقی رہے گا) بھی اکثر کے اعتبار
 سے ہے سب کے اعتبار سے نہیں کیونکہ ہر زمانہ میں ایک جماعت کامل الاسلام
 بھی ضرور رہے گی۔

حقیقت اسلام

اب اس کو سمجھیں کہ اسلام میں درجہ حقیقت کونسا ہے اور نام کا اسلام کونسا
 ہے اور صورت اسلام کیا ہے اس کے سمجھنے کے لیے پہلے آپ کو اسلام کی حقیقت
 سمجھنی چاہیے حقیقت کے معلوم ہونے کے بعد باقی دو درجے خود ہی معلوم ہو جائیں
 گے۔ آج کل اسلام کا فوہ کرنے والے تو بہت ہیں مگر افسوس حقیقت جاننے
 والے بہت کم ہیں۔ آج کل لکھنوں اور دہلیوں میں اسلام کا رائڈرونا روایا جا رہا ہے
 کہ اسلام پستی میں آگیا، اسلام کمزور ہو گیا کوئی کہتا ہے کہ اسلام کو اتحاد و اتفاق کی
 ضرورت ہے کوئی کہتا ہے کہ اسلام مسلمانوں سے یہ درخواست کرتا ہے و خمیرہ

^{۱۱} تفسیر کے چند احوال ۱۰۴-۱۰۵ آں بر عمل کیے بغیر

وغیرہ کوئی ان سے پوچھے کہ تم یہ نوحہ^(۱) کس کا کر رہے ہو۔ کیا سلام کوئی بتلا ہے جس کے اوپر یہ آہستیں آ رہی ہیں کیا اسلام کوئی تم سے الگ چیز ہے جو کبھی بڑھا ہوتا ہے کبھی بیمار ہوتا ہے کبھی اس پر حملے کیے جاتے ہیں۔ اسے صاحبو! اسلام تو حقیقت میں آپ کی ایک صفت ہے۔ تم اپنے آپ کو مسلم یا مسلمان کہتے ہو تم موصوف ہو اور اسلام تمہاری ایک صفت ہے جیسے کوئی شخص حسین ہو تو حسن اس کی ایک صفت ہے اور وہ موصوف بالحسن ہے اور یہ قاعدہ ہے کہ صفت کا تحقق موصوف ہی کے ساتھ ہوا کرتا ہے جدا نہیں ہوا کرتا چنانچہ حسن کا تحقق^(۲) ہمیشہ حسین آدمی کے ساتھ ہوا کرتا ہے حسن کے لیے کوئی جدا تحقق نہیں۔ جب یہ بات ہے تو اب بتلائیے کہ تم جو اسلام کا نوحہ کرتے ہو اس کا مطلب کیا ہے کیا بعینہ^(۳) ایسی مثال نہیں کہ کوئی شخص حسن کا نوحہ کرتا پھر سے اور اپنی خبر نہ لے۔ صاحبو! آپ کا نوحہ اسلام کرنا حقیقت میں یہ اپنا نوحہ ہے، تمہارا تنزل یہ اسلام کا تنزل ہے، تمہاری ضرورت اسلام کی ضرورت ہے ورنہ کوئی بتلائے کہ تم سے علیحدہ اسلام کا وجود کونسا ہے مگر اب حالت یہ ہے کہ اسلام کا تو رائڈرونا روئے ہیں مگر اپنی خبر نہیں لیتے اپنی اصلاح کا کسی کو اہتمام نہیں، بس وہ حالت ہے جو مولانا فرماتے ہیں۔

کروہ تاویل لفظ بکر^(۴) خویس را تاویل کن نے ذکر را
برجوا تاویل قرآن می کنی پست و کثرت شد از تو معنی سنی
(تم محفوظ الفاظ یعنی قرآن حکیم میں تاویل کرنے لگے ہو تک کو چاہیے کہ اپنے
اندر تاویل یعنی تفسیر پیدا کرو قرآن میں تاویل نہ کرو۔

۱۔ غم ۲۔ حسن کا وجود ۳۔ باطل ۴۔ بکر
۱۳۱) نہ کورہ شتر میں "بکر" اور ذکر سے مراد قرآن حکیم ہے قرآن پاک کو لفظی اور معنوی غلطی سے

تم محض ہوئے نفسانی پر قرآن کی تاویل کرتے ہو جس سے تمہاری تاویل کی بدولت قرآن کے روشن معنی کج اور متغیر ہو گئے)

جو لوگ اسلام کی خدمت کرنا چاہتے ہیں ان کو چاہیے کہ اپنی خدمت کریں جب وہ خود درست ہو جائیں گے تو اسلام بھی درست ہو جائے گا۔ اسلام کی اصل خدمت یہی ہے کہ تم اپنی اصلاح کرو اور اپنے اعمال و اقوال و احوال کو اسلام کے مطابق بناؤ جب تمہاری کامل اصلاح ہو جائے گی تو اسلام کو ترقی ہو جائے گی۔

نئی روشنی والوں کی خدمت اسلام کی حقیقت

مگر اب تو یہ حالت ہے کہ اسلام کی خدمت اور حفاظت کا دعویٰ کرتے ہیں اور ساتھ ہی یہ بھی کہتے ہیں کہ یہ وقت نماز روزہ کی تعلیم اور مسکد بنگلے کا نہیں ہے اب تو خدمت اسلام کی ضرورت ہے اسے اللہ نہ معلوم وہ اسلام کی خدمت و حفاظت کیا چیز ہے جس کے لیے نماز روزہ کی اور حلال و حرام کے جاننے کی بھی ضرورت نہیں۔ حتیٰ کہ ایک دفعہ کسی اخبار میں کسی ریٹائرڈ کا یہ مضمون شائع ہوا تھا کہ اسلام میں ایک ایسی چیز ہے جو ترقی سے بہت ہی سدا راہ^(۱) ہے وہ یہ کہ مسلمان ہو کر پانچ وقت کی نماز پڑھنا پڑتی ہے۔ بہت سے غیر مسلم مسلمان ہونا

(بقیہ ماہیہ صفحہ ساہ)

مضبوط ہونے کی وجہ سے "بکر سما بیسے باکرہ غیر شادی شدہ لڑکی مضبوط ہوتی ہے اور قرآن کا لقب "ذکر" خود قرآن میں ہے۔ انا نحی نزلنا الذکوہ۔ حضرت اس شعر سے یہ ثابت کرنا چاہتے ہیں کہ اپنے اندر تغیر پیدا کر کے قرآن کے معنی بدلنے کی فکر نہ کرو کیونکہ یہ اہل بدعت کا طریقہ ہے کہ پہلے اپنے ذہن میں اعتماد و فاسد جمایا پھر قرآن کے الفاظ میں تاویل کر کے اس معنی فاسد کے مطابق اس کو ثابت کر دیا مالا لکہ قواعد عربیہ شرعیہ کے مطابق حکم صاف واضح ہوتا ہے جو تمہاری تاویل کے خلاف ہے اس لیے اپنی اصلاح کر کے قرآن میں تاویل نہ کرو ۱۳ ثنیل۔

۱- راستہ روکنی والی ہے

ہاہتے ہیں اور وہ اسلام کو حق سمجھتے ہیں مگر پانچ اوقات کی نماز کو فرض سمجھ کر وہ اسلام سے رک جاتے ہیں لہذا ہمارے علماء کو چاہیے کہ اسلام میں سے نماز کو نکال دیں اگر یہ نکال دی گئی تو اسلام کو بہت ترقی ہوگی اور بڑا نافع مرتفع ہو جائے گا۔ انا للہ وانا الیہ راجعون (بم اللہ ہی کے ہیں اور اسی کی طرف لوٹنے والے ہیں) میں سمجھتا ہوں کہ اگر اسلام میں نماز کو نکال دیا گیا اور نکالنے کے معنی یقیناً یہی ہیں کہ نماز کو ضروری نہ کہا جاوے پھر وہ اسلام ہی کہاں رہے گا وہ بھی ساتھ ساتھ رخت ہو جائے گا پھر اگر لوگ اسلام بھی قبول کریں تو وہ محض نام کا اسلام ہوگا حقیقت اسلام اس میں نام کو بھی نہ ہوگی تو اب جتنی بھی ترقی ہووے اسلام کی ترقی تصور ہی ہوگی کفر کی ترقی ہوگی کیونکہ فرضیت صلوٰۃ سے انکار کرنا کفر ہے۔

یہ تو اسلام کی خدمت ایسی ہوگی جیسے ایک بڑھیا کے گھر میں شامی باز آگرا تھا اس نے باز کبھی دیکھا نہ تھا اس لیے اس کی بڑی چونچ دیکھ کر وہ بھی میڑھی کہنے لگی کہ ہائے تو دانہ کیونکر کھاتا ہوگا تیری چونچ تو بڑی میڑھی ہے اس کے بعد قینچی سے اس کی چونچ کاٹ ڈالی۔ پھر میڑھے ناخن دیکھ کر اسے اور بھی ترس آیا کہ ہائے کسی نے تیرے ناخن بھی نہیں بنائے تو چتا کیسے ہوگا اس نے ناخن بھی کاٹ دیے۔ پھر لمبے بازو دیکھ کر کہنے لگی کہ اتنا بوجھ لیکر تجھ سے اڑا کیونکر جاتا ہوگا پھر قینچی سے پر بھی کاٹ دیے اس نے تو اپنے زعم^{۱۱} میں اس کے ساتھ بڑی ہمدردی کی تھی مگر حقیقت میں اس نے اس کو برباد کر دیا جب بادشاہ کو تلاش کے بعد پتہ لگا کہ شامی باز ایک بڑھیا کے گھر میں ہے تو اس نے منگوا لیا تو وہاں وہ لٹھورا بنا ہوا بیٹھا بادشاہ نے حکم دیا کہ اس کو لے کر بازار میں اور شہر کی گلی کو چوں میں منادی^{۱۲} کرو کہ جو شخص اپنے قدر دان مرئی سے جدا ہو کر نہ قدروں کے ہاتھ میں جا

۱- بہت بڑی رکاوٹ دور ہونے کی ۲- اے عثمان میں ۳- اعلان کو

ہینے اس کی یہ گت بنا کرتی ہے تو صاحبو! ہم بھی آج کل اسلام کی ایسی ہی خدمت و حفاظت کر رہے ہیں جیسے اس بڑھانے شاہی باز کی خدمت کی تھی کہ اسلام کی ناک کان کاٹ کر آپ اس کو رونق و ترقی دینا چاہتے ہیں کہ نہ نماز کی ضرورت ہے نہ روزہ کی نہ قربانی کی نہ حج کی نہ کفریات و معاصی^{۱۱} سے بچنے کی اور پھر بھی وہ اسلام کی حفاظت ہی چلی جا رہی ہے ان لوگوں کو یہ بھی خبر نہیں ہے کہ ہم جس کی خدمت و حفاظت کا دعویٰ کر رہے ہیں ہمارے اقوال و افعال سے اس کی بیخ کنی^{۱۲} ہو رہی ہے۔ شیخ شیرازی فرماتے ہیں۔

یکے بر سر شاخ و بنی می برید خداوند بستان نگد کردودید

(ایک شخص ٹہنی پر بیٹھا ہوا چڑھاٹ رہا تھا باغ کے مالک نے نگد کی اور دیکھا)

ایک صاحب نے مجھ سے ابھی ایک مسئلہ پوچھا تھا میں نے اس کا شرعی جواب دے دیا تو وہ کیا کہتے ہیں کہ یہ تو سود کی صورت ہے میں نے کہا بہتر سے اگر آپ کے نزدیک یہ سود کی صورت ہے تو اس پر عمل نہ کریں مگر اسلام کا حکم یہی ہے ہم اس کو بدل نہیں سکتے افسوس لوگوں کا مذاق آج کل یہ ہو رہا ہے کہ شریعت میں وہی مسائل رکھے جائیں جو ہماری عقل کے مطابق ہوں اور جو بات ان کی سمجھ میں نہ آوے اس کو شریعت میں نہ رہنا چاہیے میں کہتا ہوں کہ اگر ایسا کر دیا جائے تو پھر وہ مذہب اسلام کہاں رہے گا بلکہ خود ساختہ مذہب ہو جائے گا تو جس مذہب میں بندوں کی رائے اور تصنیف کو دخل ہو سکے وہ تو ایسا کر سکتا ہے مگر اسلام میں ایسا نہیں ہو سکتا یہ تو خدا کا بھیجا ہوا مذہب ہے جس کی حفاظت کا حق تعالیٰ نے خود وعدہ کیا ہے اس میں کسی کی ذاتی رائے اور تصنیف چل نہیں سکتی بہت لوگ احکام میں ترمیم^{۱۳} کرنے کی کوشش کرتے ہیں مگر ذاتی تجربہ شاید ہے کہ سب

تحریرات خود ہی مٹ جاتی ہیں اور احکام شرعیہ اپنی اسی اصلی حالت پر قائم رہتے ہیں۔

الغرض میں یہ سمجھ رہا تھا کہ اسلام تم سے جدا کوئی چیز نہیں مسلمانوں ہی سے اسلام کا ظہور ہوتا ہے اس لیے اسلام کی ترقی تمہاری ترقی ہے اور تمہارا تترن اسلام کا تترن ہے جیسے کسی عورت سے دوسری عورت نے پوچھا کہ بی فوج کے کھتے ہیں اس نے کہا کہ تیرا میاں میرا میاں یہ سب مل کر فوج ہوجاتی ہے۔ واقعی فوج کی حقیقت اس نے خوب بتلائی کوئی فوج کا لگ پتلا تھوڑا ہی ہوتا ہے یہی حالت اسلام کی ہے کہ ہمارے اور تمہارے درمیان سے اسلام کی ترقی ہوتی ہے کوئی ہم سے الگ چیز تھوڑا ہی ہے تو اب اگر اسلام کی ترقی چاہتے ہو تو اپنی حالت کی اصلاح کرو جب تم سب درست ہوجاؤ گے بس اسلام کو ترقی ہوگی۔

اسلام کی ترقی کے معنی

مگر یہ یاد رکھو کہ اپنی درستی یا اسلام کی ترقی کے یہ معنی نہیں کہ تم مال و دولت زیادہ جمع کرنے کی تدبیریں کرو یہ تو خوش حالی اور تمول کی ترقی ہے۔ اسلام کی ترقی یہ ہے کہ تم اپنی ایسی حالت بناؤ کہ تم کو دیکھ کر دنیاویوں کہنے لگے کہ ہاں بھائی یہ لوگ مسلمان ہیں یعنی تمہاری حرکات و سکنات کو دوسروں کی حرکات و سکنات سے امتیاز ہو تمہاری وضع و حیثیت^(۱) ممتاز ہو تمہارے احوال و افعال و اقوال تعلیم اسلام کے تابع ہوں اس وقت یہ بات حاصل ہوگی کہ جہاں ایک مسلمان اور ایک کافر کو جمع کیا جائے گا فوراً لوگوں کو معلوم ہوجائے گا کہ یہ مسلمان ہے یہ کافر ہے دونوں کے برتاؤ کو دیکھ کر لوگ پہچانیں گے کہ اس کا برتاؤ مسلمانوں جیسا ہے اس کا نہیں اب تو ہماری یہ حالت ہے کہ ہماری تقریر و تحریر معاملات و معاشرت

اسلام سے بہت دور جا پڑی ہے حتیٰ کہ صورت میں بھی بہت کم امتیاز باقی ہے اس حالت میں اسلام کو ترقی کیونکر جو اور اگر اسی حالت میں رہ کر تم نے ترقی بھی کی تو یاد رکھو وہ اسلام کی ترقی نہ ہوگی بلکہ محض مال و دولت کی ترقی ہوگی۔ مگر اس طرف لوگوں کو بہت ہی کم توجہ ہے اپنی اصلاح کی فکر ہی نہیں صرف اسلام کے تنزل کا نوہ کرتے رہنا ان کا کام رہ گیا ہے حالانکہ خود اسلام میں کوئی نقص^{۱۱} یا ضعف کچھ نہیں ہوا ایک دفعہ میں ایک مدرس کے جلسہ میں شریک ہوا وہاں ایک واعظ صاحب نے اپنے وعظ میں کہا کہ آج کل اسلام کل حالت بیوہ عورت جیسی ہے جس طرح وہ اپنے سر پرست کے مرجانے سے تیری دست نگر ہو جاتی ہے اسی طرح اسلام تمہارا منہ تک رہا ہے اس لیے اعانت اسلام کی سخت ضرورت ہے پھر اخیر میں اعانت کا طریقہ یہ بتلایا کہ مدرسہ میں چند دو۔۔۔ مجھے یہ مضمون بہت ناگوار ہو۔ جب میری باری آئی تو میں نے کہا کہ اسلام کی حالت بیوہ عورت جیسی کیوں ہونے لگی ہاں تم خود رو نہ ڈوسے ہو گئے اپنے ضعف کو اسلام کی طرف کیوں منسوب کرتے ہو اسلام ہرگز ضعیف نہیں ہوا بلکہ حقیقت میں تمہرے ضعف ہو رہے ہو اور اسلام کی طرف تمہارا اس ضعف کو منسوب کرنا ایسا ہے جیسے ہمارے یہاں ایک عورت نے عید کا چاند دیکھا تھا اس وقت وہ اپنے کو پانڈ نہ کر رہی تھی جلدی میں اسے کپڑے سے پونچھ کر ناک پر اٹھلی رکھ کر چاند دیکھنے لگی عورتوں کی عادت ہوتی ہے کہ اکثر ناک پر اٹھلی رکھ کر بات چیت کیا کرتی ہے اٹھلی میں کھیں پانڈا نہ ڈھارہ گیا تواد گیا کھتی ہے۔ اب کے چاند سر ہوا کیوں نکلا۔ اس بعلی مانس نے اپنی اٹھلی کی تو خبر نہ لی چاند کو سر ہوا بتلایا یہی ہماری حالت ہے کہ اپنے ضعف کی تو خبر نہیں لیتے اسلام کو ضعیف بتلاتے ہیں حالانکہ اسلام کی اب بھی وہی حالت ہے جو پہلے

بجز آل ابرارِ رحمت در فشاں است خم و نخلانہ با مہر و نشان است
 (اب بھی وہ ابر رحمت در فشاں ہے خم اور نخلانہ مہر و نشان کے ساتھ موجود ہے)
 سرٹے ہوئے خم خود ہو یا ماہتاب اسلام کو سرٹا سوا کیوں بتلاتے ہو باقی یہ
 جو میں نے ابھی کہا تھا کہ اسلام مسلمانوں کے ساتھ لگا ہوا ہے ان سے جد اور
 الگ نہیں ہے، اس لیے مسلمانوں کا تہن اسلام کا تہنل ہے اور ان کی ترقی اسلام
 کی ترقی ہے یہ مضمون اس سے متعارض! انہیں کیونکہ اس سے میری مراد ظہور
 اسلام ہے نہ کہ حقیقت اسلام یعنی اسلام کا ظہور مسلمانوں کے تابع ہے اور
 مسلمانوں کو دیکھ کر جی دوسری قوموں کو اسلام کا ظہور معلوم ہوتا ہے ورنہ حقیقت
 اسلام ایک مستقل شے ہے وہ کسی کے تابع نہیں کیونکہ وہ نام ہے قرآن و حدیث
 کی تعلیم کا اور یہ اسلام کسی وقت کمزور نہیں ہو سکتا یہ تو ابتدا سے جیسا ہے اسی حال
 پر موجود ہے اس کا نوحہ تو کسی وقت بھی نہیں ہو سکتا ورنہ ان شاء اللہ کبھی ہو گا
 ابتدا جس اسلام کا لوگ نوحہ کر رہے ہیں وہ مسلمانوں ہی کے تابع ہے اور اس کی
 ترقی و تہنل کو میں نے مسلمانوں کی ترقی و تہنل کے تابع کہا تھا۔

خلاصہ یہ کہ اسلام کے دو وجود ہیں ایک حقیقی اور ایک عارضی وجود اصلی اس کا
 مستقل ہے اور اس میں بھی ضعف نہیں آ سکتا اور وجود عارضی اہل اسلام کے ساتھ
 لگا ہوا ہے اس کی قوت و ضعف مسلمانوں کی حالت کے تابع ہے اور اسی کا آج کل
 نوحہ ہو رہا ہے جو کہ در حقیقت اپنا ہی نوحہ ہے صاحبو اسلام کی حالت جب خراب
 ہوتی جب یہودیت نصرانیت کی طرح اسلامی احکام میں بھی غلط آج ہو جاتا۔

احکام اسلام ہر قسم کی تعریف سے محفوظ ہیں

مگر خدا کے فضل سے احکام اسلامی اب تک اسی آب و تاب کے ساتھ اپنی اصلی حالت پر ہیں گو اہل باطل نے تعریف کی ہمت کوشش کی ہے مگر لفظی تعریف تو کبھی ہو جی نہ سکی چنانچہ قرآن کو خدا تعالیٰ نے حفظ کے ذریعہ سے ایسا محفوظ کیا ہے کہ اس میں ایک حرف کی بھی کمی بیشی نہیں ہو سکتی احادیث میں وصناعین^(۱) نے اپنی طرف سے کچھ باتیں ٹھونسنا چاہی تھیں تو حق تعالیٰ نے محدثین کی جماعت کو پیدا کر دیا جنہوں نے رجال و سند سے بحث کر کے وصناعین^(۲) کی وضع کو نکال باہر کیا حدیث کی اس طرح حفاظت کی گئی الہیہ تعریف معنوی اہل ابواء^(۳) ہر زمانہ میں کرتے رہتے ہیں مگر وہ بھی چند روز کے بعد مٹ جاتی اور حرفین^(۴) ہی کے ساتھ ان کی تعریف بھی چل دیتی ہے اور اسلام کی ہر وقت وہی حالت رہتی ہے۔

ہنوز آں ابرہمت در نشان ست خم و ٹخانہ ہا مہر و نشان ست

(اب بھی وہ ابرہمت در نشان ہے خم و ٹخانہ مہر و نشان کے ساتھ موجود ہے) اور تماشا یہ ہے کہ تعریف معنوی بھی اس وقت تک نہیں چلتی جب تک اس کی تائید میں کوئی شرعی دلیل نہ پیش کی جائے اگر کوئی شخص اپنی طرف سے ایک بات نکال کر یوں چاہے کہ مسلمان اس کو میرا قول سمجھ کر اسلام میں داخل کریں تو ایسا کبھی نہیں ہو سکتا کیونکہ مسلمانوں کے عقیدہ میں یہ بات بیشمی ہوئی ہے کہ اسلام میں حضور ﷺ ہی اپنی طرف سے کسی بات کا اضافہ بدون حکم الہی کے نہیں کر سکتے تھے تو دوسروں کا تو شمار ہی کیا ہے۔

۱- موضوع حدیثیں بنائے و انہوں نے ۲- حدیث نقل کرنے والے افراد اور ان کی روایت کے متعلق بحث کر کے صحیح اور غلط کو پہنچ کر دیا ۳- خواہش یافتہ ۴- تعریف کرنے والوں

مسائل میں تحریرت کی ناکام کوشش

پس تحریرت بھی کسی شرعی حکم کے تابع ہو کر ہی کچھ روز تک چلتی ہے اور واقعی یہ غایت حفاظت ہے چنانچہ ایک دنیا پرست عالم نے کسی شخص کے لیے اس کی ساس کو حلال کرنا چاہا تھا کیونکہ اس ترکیب سے ان کو ایک ہزار کی رقم ملتی تھی تو اب دیکھیے یہ تحریرت کیونکر جلی محض اتنی بات کہنے پر وہ شخص کاغذ نہیں ہوا کہ بس میں جائز کرتا ہوں تو بلا گفت و نثر سجدہ تک ان مولوی صاحب کو اس کے لیے باقاعدہ فتویٰ مرتب کرنا پڑا جس میں عالم نے دلائل شرعیہ میں تحریرت کی اور اس ترکیب کا مواضع اس نے ایک ہزار روپیہ لیا تھا چنانچہ اس لیے لکھا کہ ساس کہتے ہیں منکوحہ^(۱) کی ماں کو اور ابھی تک اس کا منکوحہ ہونا ہی مستحق نہیں کیونکہ ہندوستان کی عورتیں جاہل ہیں اکثر ان کی زبان سے کلمات کفر نکل جاتے ہیں اور نکاح کے وقت لڑکی سے تجدید ایمان نہیں کرائی گئی لہذا غالب یہ ہے کہ وہ مرتدہ تھی جس کا نکاح درست نہیں^(۲) ہوا تو وہ منکوحہ نہیں ہوئی تو اس کی ماں منکوحہ کی ماں نہیں ہوئی لہذا اس سے نکاح درست ہے رہا یہ کہ حرمت مصاہرت^(۳) کا ثبوت تو زمانا سے بھی ہو جاتا ہے اس کا جواب یہ ہے کہ حرمت مصاہرت کا مسئلہ مختلف شافعیہ ہے امام شافعی اس کے قائل نہیں لہذا حرمت مصاہرت کے بارہ میں ہم نے بضرورت امام شافعی کے مذہب کو اختیار کر لیا ہے تو دیکھیے اس عالم کی تحریرت بھی اس ترکیب سے چلی کہ اس کو کھینچ تان کر ایک صورت فقیر کے تحت میں داخل کرنا پڑا گو وہ واضح ہو نہیں سکی کیونکہ اس شخص نے محض احتمال کی بنا پر اس عورت کو مرتدہ بنایا ہے اور یہ کسی طرح جائز نہیں واقعی جب عالم بگڑیں ہے وہ ستم

۱- بیوی کی ماں ۲- مرتدہ کا نکاح مسلمان سے نہیں ہو سکتا ۳- ایسی عورتیں جو نکاح کی رو سے حرام ہوتی ہیں یا زنا کی وجہ سے

جی ڈھاتا ہے جاہل تو گناہ کر کے شرماتا بھی ہے کیونکہ وہ گناہ کو گناہ سمجھتا ہے مگر عالم اگر گناہ بھی کرتا ہے تو اس کو دین کے اندر ٹھونٹتے ہوئے نوازتا ہے۔

اسی طرح ایک جگہ کسی آدمی نے اپنی علاتی "ہن سے نکاح کیا تھا نہ معلوم وہ کھنت بہت کیونکہ راضی ہو گئی اس کی ماں نے کہا کہ کھنت یہ تو نکاح نہیں ہوا حرام ہوا کھنے لگی و دہم تو اپنے بیانی ہی کے پاس رہیں گے تم کو کیا۔ واقعی بیانی سے زیادہ ہن کا حقدار کون ہے تو یہ شخص قاتل" وقت ہو گیا جس طرح ہن نے اپنی ہن سے نکاح کرنا چاہا تھا اور یہی دلیل بیان کی تھی کہ اپنی ہن کا میں زیادہ مستحق ہوں اسی طرح اس شخص نے کیا پھر جب اس سے لوگوں نے سوال کیا کہ ظالم تو نے ہن سے نکاح کس قاعدہ سے کیا یہ تو نفس قطعی "۳" سے حرام ہے۔ یعنی واخواتکم (تمہاری ہن حرام ہیں) کہنے لگا کہ اخواتکم سے اخوات کاملہ مراد ہیں یعنی حقیقی بہنیں لا المطلق اذا اطلق يراد به الفرد الكامل. (مطلق کا جب اطلاق کیا جائے تو اس سے فرد کامل مراد ہوتا ہے)۔

ایک صاحب نے فتویٰ دیا کہ منکوحۃ الجسد (دادا کی منکوحہ) سے نکاح جائز ہے اور دلیل یہ بیان کی کہ مانکح اباءکم (ان عورتوں سے بھی نکاح حرام ہے جن سے تمہارے باپوں نے نکاح کیا ہے) سے صرف منکوحۃ الاب "۴" مراد ہے باپ کی منکوحہ حالانکہ اجماعاً منکوحۃ الجسد^{۱۵} ہی اس میں داخل ہے پھر سنا کہ بعد میں ان صاحب نے اس غلطی سے رجوع کیا۔ تفسیر ہے۔

اسلام کا محافظ اللہ ہے اس میں تعریف ممکن نہیں
تو گو لوگ دین میں ایسی معنوی تعریفیں کرتے رہتے ہیں مگر یہ بھی چلتی نہیں

۱۔ جن کا باپ یک ہو۔ حضرت آدم کا ۵۵ بیٹا۔ ۲۔ آں کے شرعی حکم ۳۔ ۴۔ تیسری ۵۔ سو تیس

چند روز میں سب مٹ مٹا جاتی ہیں کیونکہ قرآن مجید میں جا بجا خدا تعالیٰ کے وعدے ہیں کہ ہم اس دین کی حفاظت کریں گے۔ انا نحن نزلنا الذکر وانا له لحافظون (ہم نے ہی قرآن کو اتارا ہے اور ہم ہی اس کی حفاظت کرنے والے ہیں) (اور) هو الذی ارسل رسوله بالهدی و دین الحق لیظہرہ علی الدین کلہ ولو کرہ المشرکون۔ (وہ وہ ذات ہے جس نے اپنے رسوں کو ہدایت اور دین حق کے ساتھ بھیجا تا کہ اس کو تمام دینوں پر غالب کر دیں اگرچہ مشرکین ناپسند کریں) اور حدیث میں ہے لا یرال طائفہ من امنی ظاہریں علی الحق لایضربہم من خذلہم حتی یاتئ امر اللہ۔ کہ قرب قیامت تک ایک جماعت میری امت میں سے حق پر ہمیشہ قائم رہے گی اور ان کو اس سے کچھ ضرر نہ ہوگا کہ لوگ ان کا ساتھ چھوڑ دیں۔ جماعت اسلام کی خدمت اور احکام کی حفاظت کرتی رہے گی اور مخرغین کی لفظی معنوی ترفیقات کو دین میں سے نکالتی رہے گی وہ کسی کی مخالفت کی پروا نہ کریں گے۔ دوسری حدیث میں ان لوگوں کو بشارت دی گئی ہے حضور ﷺ فرماتے ہیں: ان هذا الدین بدأ غریباً وسیعود غریباً فطوبی للغریب۔ غریب کے معنی مفلس و نادار نہیں ہیں بلکہ عربی میں غریب کہتے ہیں پروری، انہی، بے یار و مددگار کو مطلب یہ ہوا کہ اسلام کی ابتدا بھی ایسی جماعت میں ہوئی ہے کہ اس کے یار و مددگار کم تھے اور اخیر میں بھی اس کی یہی حالت ہو جائے گی کہ اس کے مددگار کم ہوں گے اور جو لوگ مددگار ہوں گے بھی ان کا ساتھ کوئی نہ دے گا تو اسلام کے معاونین بھی اس وقت سے یار و مددگار ہوں گے آگے ان کو بشارت ہے فطوبی للغریب، کہ ان سے یار و مددگار لوگوں کے لیے مبارکباد ہے اس سے معلوم ہوا کہ ایک زمانہ میں دین کے ناصر بہت کم ہوجائیں گے کیونکہ ظاہر کا اطلاق جماعت قلیل ہی پر ہوتا ہے خصوصاً لفظ امت کے مقابل لایا گیا ہے

تو اس سے قلیل ہی مراد ہیں اور یہ بھی معلوم ہوا کہ ان ناصروں کے ساتھی بھی کم ہوں گے اور اس وقت یہی تھوڑی سی جماعت حق پر ہوگی یہی دین کو اصلی صورت میں ظاہر کریں گے۔ اس سے یہ بھی ثابت ہوا کہ کسی جانب جماعت کثیرہ کا ہونا محتانیت کی دلیل نہیں۔

الفرض اسلام یہودیت و نصرانیت کی طرح ضعیف و کمزور نہیں ہو سکتا اس میں غلط ملت اور تعریف نہیں ہو سکتی اس لیے اسلام کا نوحہ کرنا کسی وقت درست نہیں البتہ دین کو ہم لوگوں نے خود بگاڑ رکھا ہے یعنی لوگوں کی نظروں میں اپنی حرکتوں سے اس کو بد نام کر دیا ہے۔ کفار ہمارے اعمال و خیال کو دیکھ کر یہ سمجھتے ہیں کہ اسلام کی یہی تعلیم ہوگی اس لیے وہ اسلام پر اعتراض کرنے کی جرأت کرتے ہیں یا اسلام کو وحشی اور غیر متمدن مذہب بتلاتے ہیں اگر آج ہم اپنی اصلاح کر لیں تو کفار کی آنکھیں کھل جائیں کہ اسلام سے زیادہ تہذیب و تمدن کئی مذہب میں بھی نہیں پس اسے صاحبو! اپنے ضعف کو اسلام کی طرف کیوں منسوب کرتے ہو اسلام ضعیف نہیں اس کی قوت ذاتی ہے عارضی نہیں اس کی اصلی قوت کبھی راکن نہ ہوگی۔

اسلام کے ضعف کا سبب ہم خود ہیں اس کی تمثیلات

ہاں وہ قوت جو ہر مذہب کو اپنے متبعین کے اعتبار سے حاصل ہوتی ہے اس میں کبھی ضعف تمہاری عارضی حالت کی وجہ سے ہو سکتا ہے اور ظاہر ہے کہ اس ضعف کا منشا ہم خود ہیں ہماری وجہ سے یہ ضعف پیدا ہوتا ہے تو اس کا علاج یہ ہے کہ تم اپنے ضعف کا علاج کرو اپنی اصلاح کر کے قوت پیدا کرو۔ ورنہ بدون اپنی اصلاح کے اسلام کا نوحہ کرنا ویسا ہی ہوگا جیسا کہ اس عورت نے چاند کو سر اہوا بتلویا

تما نیز جس طرح ایک حبشی جا رہا تھا راستہ میں اسے ایک آئینہ پڑا ہوا ملا تھا کہ رو دیکھا تو اس میں آپ کو اپنی دلخیز صورت نظر آئی جھلا کر پھینک دیا اور کہا کہ ایسا بد صورت تھا جب ہی تو کوئی تجھے یہاں پھینک گیا ہے تو جس طرح اس حبشی نے آئینہ میں اپنی صورت دیکھ کر یہ سمجھ لیا کہ آئینہ ہی کی یہ صورت ہے اسی طرح اسلام کے آئینہ میں آپ کو اپنا ضعف نظر آ رہا ہے جس کو آپ اسلام کا ضعف سمجھتے ہیں جیسے ایک بوڑھے میاں کی حکایت ہے کہ ان کا بچہ روئی کھا رہا تھا پاس لوٹا رکھا تھا اس نے جو لوٹے پر ہاتھ رکھا تو روئی کا ٹکڑا اس کے ہاتھ سے لوٹے میں گر گیا۔ لڑکے نے جو اس میں سے کھانا چاہا تو اس کو پانی میں اپنی صورت نظر آئی وہ سمجھا کہ لوٹے میں کوئی دوسرا لڑکا بیٹھا ہوا ہے وہ کھنے لگا کہ ابا اس نے میرا ٹکڑا چھین لیا ہے پوچھا کس نے کہا یہ جو لوٹے میں بیٹھا ہوا ہے۔ ابا جان نے جو جھک کر دیکھا تو ان کی اپنی صورت نظر آئی۔ آپ فرماتے ہیں کہ تھکے تھکے تیری وفات پر اتنی بڑی دارمھی لگا کر بچے کے ہاتھ سے ٹکڑا چھینتے شرم نہ آئی۔

ایمان اور اسلام میں فرق

مجھ کو اس جگہ ایک نکتہ بھی بتانا ہے کہ اسلام و ایمان ایک ہیں یا دو فنوس^۱ سے یہ فرق معلوم ہوتا ہے کہ اسلام عملی ظاہر پر اطلاق^۲ کیا جاتا ہے اور ایمان عقائد کا نام ہے گو اطلاق میں دونوں متحد^۳ ہیں کیونکہ آج کل جو شخص صورت اسلام اختیار کیے ہوئے ہو ہم اس کو مومن ہی کہیں گے کیونکہ نفاق کا علم ہم کو نہیں ہو سکتا وہی بند ہو چکی ہے مگر حضور ﷺ کے زمانہ میں اسلام و ایمان میں اطلاق بھی فرق تھا پس آج کل دونوں کا اتحاد ایک عارض کی وجہ سے ہے کہ ہم کو نفاق کا علم نہیں ہو سکتا ورنہ اصل میں فرق ضرور ہے پس یہ بھی خوشی کی بات ہے کہ

۱- دو کلم ۲- اسلام ظاہری ایمان نماز روزہ پر ہوا ہوتا ہے ۳- مشترک

حضور ﷺ ہمارے اسلام ہی کی شہادت فرما رہے ہیں ایمان کی شہادت نہیں
 فرماتے اس سے معلوم ہوا کہ جس خاص زمانہ میں مسلمانوں کے اعمال میں ایسا تغیر
 آجائے کہ ان کا اسلام برائے نام رہ جائے۔ یہ ضرور نہیں کہ ایمان بھی برائے نام
 رہ جائے ممکن ہے کہ عہدہ ضروریہ توحید و رسالت و قرآن و آخرت میں تغیر نہ
 آئے مگر عہدہ دستِ رحیم چنانچہ محمد ﷺ اس وقت تک تو اکثر مسلمانوں کے عہدہ
 درست ہیں گو بعض فروعی اختلاف بدعت و سنت و تکلیف و عدم تکلیف پیدا ہو گئے
 ہیں مگر یہ نزاع "ضروریات" میں نہیں اب جبکہ رسم "۱" اور رسم "۲" کے معنی اور
 اسلام کے درجات معلوم ہو گئے تو اس سے اس کی وجہ بھی معلوم ہو گئی ہوگی کہ
 اسلام کی بابت تو یہ شہادت فرمائی گئی لایبقی من الاصلاح الا اسمہ (اسلام سے
 صرف اس کا نام ہی باقی رہ جائے گا)۔ اور قرآن کے متعلق فرمایا کہ لایبقی
 من القرآن الا رسمہ۔ یعنی قرآن کے نقوش ہی رہ جائیں گے حاصل اس وجہ کہ یہ
 ہے کہ قرآن میں ایسا تغیر نہیں ہو کہ خیر قرآن، قرآن مشور ہو گیا چنانچہ قرآن
 آپ کے سامنے موجود ہے قدیم سے قدیم نسخوں کا مقابلہ کر کے دیکھ لو ایک
 حرف کا فرق نظر نہ آئے گا بشرطیکہ اہل مطابغہ "۱" نے تصحیح کا پورا اہتمام کیا ہو۔
 اور اگر ان لوگوں سے کچھ کوتاہی ہوئی ہے وہ بھی سب کو بلا اختلاف معلوم ہے لہذا
 یہ نہیں کہا جاسکتا کہ قرآن کا کسی وقت نام ہی نام رہ جائے گا صورت بھی نہ رہے
 گی۔ بلکہ صورت قرآن ہمیشہ رہے گی۔ اہل اسلام کی اس خاص وقت میں صورت
 بھی نہ رہے گی بلکہ صرف نام ہی رہ جاوے گا اس سے خود یہ بات ظاہر ہے کہ رسم
 کا درجہ اسم سے بڑھا ہوا ہے اس پر اگر کسی کو یہ سوال ہو کہ کیا ہمارا اسلام صورت
 اسلام بھی نہیں حالانکہ ہم نماز روزہ وغیرہ بہت کچھ کرتے ہیں تو سمجھو کہ محاورات

میں اعمال و اقوال کے متعلق کفر کا حکم رہتا ہے مثلاً ایک ہستی میں آپ کے دشمن زیادہ ہوں اور دوست ایک دو ہوں تو آپ کھما کرتے ہیں کہ فلاں ہستی ساری میری دشمن ہے اسی طرح ایک شخص آپ کے ساتھ دشمنی کے برتاؤ زیادہ کرتا ہے اور دوستی کے کھم تو اس کو دشمن ہی کھما جاتا ہے دوست برائے نام بھی نہیں کھما جاتا۔ اس قاعدہ پر نظر کر کے دیکھا جائے کہ سن وقت مسلم نوں میں نماز روزہ ادا کرنے والے کھتے ہیں معلوم ہو جائے گا کہ بہت کھم میں زیادہ وہی لوگ ہیں جن کی صورت و وضع اعمال و اقوال ہی شریعت سے بہت دور ہیں تو مجموعہ پر نظر کر کے یہ کھنا بالکل بجا ہے کہ مسلمانوں میں اسلام کا نام ہی رد گیا۔ صورت بھی نہیں رہی کیونکہ اسلام کا مصداق تو یہی اعمال ظاہر تھے۔ پھر جو لوگ نماز وغیرہ کرتے بھی ہیں ان میں بھی یہ دیکھا جائے کہ ایسے کھتے آدمی ہیں جن کی نماز صورت میں درست ہے قاعدہ کے موافق ہے سارے مجموعہ پر نظر کر کے اوسے بھی نکلے گا کہ اکثر کی نماز خراب ہے غرض ہماری حالت یہ ٹھہری کہ اکثر اعمال میں حقیقت تو کیا جوتی صورت بھی کامل نہیں۔

نماز میں کی جانی والی کوتاہیاں

کیونکہ عبادت کی حقیقت تو یہ ہے کہ جس کو ایک حدیث میں اسی طرح بتوایا گیا ہے ان بعد اللہ کا کسی تراء مان لہ نہکی تراء فائہ براک۔ جن تمنائی کی عبادت اس طرح کرو بیسے گویا تم اس کو دیکھو رہے ہو کیونکہ تم اگر نہیں دیکھتے تو وہ تو تم کو دیکھ رہے ہیں اور اس کا مقصد بھی عبادت کا اسی طرح کرنا ہے جیسا اگر تم دیکھتے ہوئے اگر اس مراقبہ کے ساتھ نماز ادا کی جائے تو اس وقت نماز کی حقیقت موجود ہوگی مگر ایسی نماز تو بھلا کون پڑھتا ہے اس لیے حقیقت کا تو پتہ ہی نہیں لیکن حقیقت کامل نہ ہو تو کھم از کھم صورت تو کامل جوتی افسوس یہ ہے کہ ہمارے اعمال

کی صورت بھی خراب ہے مثلاً نمازی میں قیام کا ادب یہ ہے کہ نظر سجدہ گاہ کی جگہ سے بہت آگے رہتی ہے چنانچہ نماز میں سر اٹھا کر کھڑے ہوتے ہیں یعنی دیواروں پر چھت پر نظر دوڑاتے ہیں۔ قراءات کا ادب یہ ہے کہ ہر لفظ تدریجاً اور فکر کے ساتھ زبان سے نکالیں، یہاں یہ حالت ہے کہ آموختہ^{۱۳} یاد کر لیا ہے کھڑے ہوئے اور ماقولوں کی طرح آموختہ^{۱۴} استاد یا نیز قراءات کا یہ بھی ادب ہے کہ ہمیشہ کے لیے چھوٹی ہی سورت متعین نہ کی جائے ہماری حالت یہ ہے کہ ہم نے چھانٹ کر چھوٹی چھوٹی سورتیں مقرر کر لی ہیں انا اعطینا، قل ھواللہ، لایلف فریش، والعصر پس ساری نمازیں انہی سے ادا ہوتی ہیں پھر غضب یہ ہے کہ ان چند سورتوں کی بھی تصحیح کا خیال نہیں کرتے الحمد کو الحمد پڑھتے ہیں انا اعطینا کو انا آتینا پڑھتے ہیں جس کو عربی زبان کوئی نہیں کہہ سکتے کیونکہ الحمد یہ عربی لغت نہیں ہے وعلیٰ بذالقیاس^{۱۵} کو کوغ کا قاعدہ یہ ہے کہ سر اور کمر اور سر میں^{۱۶} اس برابر سطح مستوی^{۱۷} کی طرح رہیں یہاں یہ حالت ہے کہ کمر اونچی رہتی ہے سر کبھی بہت جھکا ہوا ہے کبھی اونچا اٹھا ہوا، کوغ میں نظر پیروں پر رہتی چاہیے ہماری نگاہ بہت دور پہنچتی ہے پھر کوغ سے سر اٹھا کر سیدھا کھڑا ہونا واجب ہے مگر بہت لوگ سیدھی طرح کھڑے نہیں ہوتے بس یوں ہی سر کا ذرا سا اشارہ کر کے دہم سے سجدہ میں گر پڑتے ہیں بعض لوگ جلدی میں تین بار بھی تسبیح پوری نہیں کرتے پھر سجدہ کی ہیئت بھی خلاف قاعدہ بنا رکھی ہے کننیاں زمین پر رکھی ہوتی ہیں بازو اچھی طرح نہیں کھینٹے کمر جھکی ہوئی رہتی ہے حالانکہ سجدہ میں کمر اونچی رہنی چاہیے۔ پھر سجدہ سے سر اٹھا کر سیدھا بیٹھ کر دوسرا سجدہ کرنا چاہیے بہت آدمی سجدہ کر کے

۱۔ ٹیوٹکھر ۲۔ زبانی سینہ زنا ہوا ہے ۳۔ سینہ ۴۔ اس پر دوسری نظیوں کو قیاس کو لوہ ۵۔ کولے ۶۔ ہمو

سیدھی طرح نہیں بیٹھتے بس ذرا سامر کا اشارہ کر کے دوسرا سجدہ شروع کر دیتے ہیں تو بلا اس حالت میں صیحت یعنی درست کھانا رہی۔

نقل کامل کی عجیب مثال

صورت تو اس کو کہتے ہیں کہ عالمگیر جب تخت نشین ہوئے تو نہارک باد کے لیے جہاں سب لوگ آئے وہاں ایک بہرہ پر بھی آیا تا بادشاہ متبع شریعت^۱ تھے بہرہ پر کو انعام کس نہ سے دیں اور تقویٰ بھگاریں تو عرفاً شان شاہی کے خلاف اس لیے آپ نے ایک لطیف حیلہ^۲ سے مان چاہا فرمایا کہ انعام دیا جاتا ہے کمال پر تم جم کو اپنا کمال دکھلاؤ تب انعام دیں گے اور تمہارے کمال کا معیار یہ ہے کہ ایسا بہرہ اختیار کرو جس میں جم تم کو پہنچان نہ سکیں۔ عالمگیر کو اپنی فراست پر ناز تھا وہ سمجھتے تھے کہ یہ جس بہرہ میں بھی آئے گا میں ضرور پہنچان لوں گا اور واقعی اس نے مختلف قسم کی صورتیں بنائیں مگر عالمگیر نے ہر دفعہ پہنچان لیا آخر جب عالمگیر نے دکن کا سفر کیا تو جتنے شہر اور قصبے راستہ میں آتے تھے سب کے حکام کو اطلاع دی گئی کہ جس شہر میں جو بزرگ ہوں ان کے نام اور احوال سے اطلاع دی جائے یہ بہرہ پر بھی راستہ میں ایک شہر کے قریب کسی پہاڑی پر جا بیٹھا اور اپنا جیلا شہر میں چھوڑ دیا اس نے مشورہ کرنا شروع کیا کہ ظلال پہاڑ پر ایک بڑے چٹنے ہوئے بزرگ رہتے ہیں یہاں تک کہ اس کی طرف رجوع^۳ شروع ہوئیں اور بڑی شہرت ہو گئی۔ چنانچہ بزرگوں کی فہرست میں انکم شہر نے اس کا نام بھی لکھ بھیجا عالمگیر قطع منازل^۴ کرتے ہوئے اور ہر شہر کے بزرگوں سے ملتے ملائے دعا میں لیتے ہوئے یہاں بھی بیٹھے تو ان حضرت سے

۱- انعام شریعت کی پیروی کرنے والے ۲- ایک چھی تہہ ہر ۳- لوگوں نے اس کے پاس آنا شروع کر دیا ۴- سفر کی سزئیں لے کر تے ہوئے

ملنے کا ارادہ ہوا لیکن پہلے وزیر کو احتیاطاً سمجھا کہ جا کر دیکھو یہ شخص واقعی بزرگ ہے یا نہیں وزیر نے جو آکر ملاقات کی تو ہر وہیہ نے سلوک و تصوف کے بہت سے مضامین اور علوم و معارف بیان کیے جو وزیر کے خواب میں بھی نہ آئے تھے پہلے زمانہ میں یہ لوگ علوم حاصل کرتے تھے محض پیشہ ہی نہ تھا بلکہ ایک فن ہو گیا تھا۔ وزیر نے واپس آکر بہت تعریف کی کہ میں نے تو ایسا بزرگ ایک بھی نہیں دیکھا اگر آپ ان سے ملاقات نہ کریں گے تو میں یہ سمجھوں گا کہ آپ نے بزرگوں کو دیکھا ہی نہیں عالمگیر کو یہ سہی کہ اشتیاق زیادہ ہوا زیارت کو چلے جا کر بیٹھے تو ان حضرت نے عالمگیر کے سامنے بھی استغناء^{۱۱} و توکل خوب ظاہر کیا بزرگوں کے مفاوضات و حکایات و علوم خوب بیان کیے جن سے عالمگیر کو بڑی خوشی ہوئی اس کے بعد بادشاہ نے بیس ہزار اشرفیوں کے توڑے نذر کیے ہر وہیہ نے واپس کر دیے اور کہا کہ اپنی طرح مجھ کو بھی دنیا پرست^{۱۲} بنانا چاہتے ہو جاؤ لے جاؤ۔ عالمگیر نے فحلت^{۱۳} کے ساتھ نذر اٹھالی اور اجازت لے کر واپس ہوئے۔ راستہ میں بادشاہ وزیر دونوں تعریف کرتے جا رہے تھے کہ حقیقت میں ایسا بزرگ نظر سے نہیں گذرا اس وقت ہر وہیہ صاحب بھی پیچھے پیچھے جا رہے تھے بادشاہ کی جو نظر پر مئی تو اس نے جھک کر سلام کیا اور وہی دعائیہ کلمات جو ہر وہیوں کی اصطلاح ہے عرض کیے۔ عالمگیر نے کہا آبا یہ بزرگ آپ تھے واقعی یہ نقل تم نے خوب کی ہم بالکل نہیں پہچان سکے۔ پھر خیر میں پہنچ کر پانچ سو روپیہ انعام دیے جس کو ہر وہیہ نے بڑی خوشی سے قبول کیا اس کے بعد عالمگیر نے اس سے سواں کیا کہ ایک بات تو بتلاؤ تم نے بیس ہزار اشرفیاں تو ناک پر راکر واپس کر دیں اور پانچ سو روپیہ اس خوشی سے لے لیے اس کی کیا وجہ تھی، اگر تم اس وقت ساری اشرفیاں لے

پیتے تو حقیقت معلوم ہو جانے کے بعد ہم بھی ہم اس کو تم سے واپس توڑا ہی لیتے۔
اس کا جو جواب بہرودیہ نے دیا وہ سننے کے قابل ہے۔

کما حضور یہ خوب جانتا تھا لیکن اس وقت میں نے صوفیہ کا ہر وہ بنا رکھا
تھا اس وقت اگر میں نذر قبول کر لیتا تو نقل غلط ہوتی جو میرے کمال کے لیے دھبہ
تو جب نقل کامل ہو چکی تھی تو اب جو کچھ حضور نے عطا فرمایا ہے یہ میرے کمال
کا صد ہے اس کو میں نے خوشی سے قبول کیا کیونکہ میرا گذرا اسی پر ہے۔
صاحبو! نقل کے یہ معنی ہیں جو اس بہرودیہ نے مجھے افسوس یہ ہے کہ ہم لوگ نماز
روزہ کی نقل بھی تو پوری نہیں کرتے۔ ہمیں صورت صلوة^{۱۱} کی اتنی رعایت تو
کرنی چاہیے جیسے سن بہرودیہ نے صورت بزرگی کی رعایت کی۔ پھر صورت ظاہر
کامل ہونے کے بعد بھی وہ نقل ہی ہوگی حقیقت جب بھی نہ ہوگی حقیقت تو اس
وقت ہوگی جبکہ قلب حاضر^{۱۲} ہو اور حضور قلب کے معنی خدا^{۱۳} کے نہیں ہیں کہ
ایسی یکسوئی ہو کہ کسی چیز کی بھی خبر نہ ہو یہ تو اکبر کی باتیں ہیں تو ایک معمولی
بات بتاتے ہوں جس پر ہر ایک کو عمل سہل ہو۔

ہماری مثال واجد علی کے احدیوں کی سی ہے

مگر افسوس تو یہ ہے کہ ہم واجد علی شاہ کے احدی بنے ہوئے ہیں کہ آسان
سے آسان کام بھی ہم سے نہیں ہوتا واجد علی شاہ کے زمانہ میں کابلوں کی ایک
جماعت تھی جو احدی کے لقب سے مشہور تھے وہ کابل میں حد سے بڑھے ہوئے
تھے جن کا ایک قصہ یہ ہے کہ دو احدی ایک جگہ جمع تھے ایک لیٹا ہوا ایک بیٹھا ہوا
سانسے سے ایک سوار گذرا تو بیٹھے ہوئے احدی نے اسے پکارا کہ اسے میان سوار
اسے میان سوار ذرا خدا کے واسطے میان آنا، وہ سمجھا کہ کوئی کام ہوگا۔ آیا پوچھا بتلویا

کہتا ہے کہنے لگا کہ یہ میر جو میر سے سینہ پر رکھا ہوا ہے ذرا میرے منہ میں ڈال دے اس نے کہا کم بہت اتنا کام تجھ سے نہیں ہو سکتا تھا جو میرا راستہ کھوٹا کیا پھر اس کے ساتھی سے کہا کہ بے اتنا کام تو نے بھی نہ کر دیا تو وہ کہنے لگا کہ بس میاں ایسی بات مجھ سے نہ کہنا میں دوں گا اس کے منہ میں میرا اس سے اتنا تو جو بھی نہ سکا کہ گل میں لوشا تھا اور میرا منہ کھڑا تھا ایک کن آگر منہ میں پیکتاب کرنے لگا اس کو جنتابی دیتا سوار نے دونوں پر لاجول پڑھی کہ کم بہت دونوں منسوس ہیں۔ واقعی دین کے بارہ میں ہماری حالت بالکل ان احوالوں کے مشابہ ہے کہ ہم سے دین کا آسان سے آسان کام بھی نہیں ہو سکتا۔

نماز میں حضور قلب کے معنی

موجود قلب کی حقیقت نہایت سہل^{۱۱} ہے مگر ہوتی ہے کرنے سے وہ ایک حدیث سے معلوم ہوتی ہے حضور ﷺ فرماتے ہیں: من صلی رکعتین مقبلاً علیہما بقلبه لم یحدت فیہا نفسہ دخل الجنة۔ جو شخص دو رکعتیں اس طرح پڑھے کہ وہ ان پر متوجہ ہو اور اپنے جی سے باتیں نہ کرے وہ جنت میں داخل ہو گا۔ اس سے حضور قلب کی یہ حقیقت معلوم ہوتی کہ نماز پر دل سے متوجہ جو یعنی ہر رکعت کے ادا کرنے میں یہ بات پیش نظر رہے کہ میں نماز پڑھ رہا ہوں پھر ہر رکعت کو نماز کے قاعدہ پر ادا کرے۔ جگہ جگہ تو یہ کیا مشکل کام ہے۔ اگر کسی کو خطرات و وساوس آتے رہیں تو یہ حضور قلب کے معنی^{۱۲} نہیں ہیں اتنا ضروری ہے کہ خود وساوس نہ لائے اور جو آتے ہوں ان کی طرف التفات^{۱۳} نہ کرے دیکھئے کس قدر تو آسان مگر ہم سے یہ بھی نہیں ہو سکتا وہ ساری یہ ہے کہ دینی کا اہتمام ہی قلب میں نہیں رہا اب جگہ جگہ جب ہمارے اعمال کی صورت بھی شریعت کے موافق نہیں تو یہ

۱- آسان ۲- یہ حضور قلب کے عطف نہیں ہے ۳- توجہ

کیونکہ کما جائے کہ ہمارے اسلام میں صورت اسلام ہے بس یہی کما جائے گا کہ اسلام نام کا ردہ گیا ہے۔ پھر زیادہ افسوس یہ ہے کہ اگر مسلمانوں میں کسی کو دین کا تصور بہت خیال بھی ہوتا ہے تو وہ دین و اسلام کی ساری اصطلاح کا طریقہ صرف بیعت ہونے کو سمجھتا ہے کہ بس کسی سے مرید ہو جاؤ پھر خود بخود اصلاح ہو جائے گی بلکہ بعض تو یہ سمجھتے ہیں کہ پیر ہم سب کی طرف سے کافی ہو جائے گا ہمیں کچھ کرنے کی ضرورت ہی نہیں پس یہ لوگ اعمال کا مطمحہ استہام نہیں کرتے صرف پیروں کے نذرانہ کا خیال رکھتے ہیں کہ ان کی سالانہ نذر قضا نہ ہو جائے سال بھر کی نماز روزہ قضا ہو جائے اور یہ مذاق بگاڑتا ہے ان دو کان دار پیر زادوں نے کہ انہوں نے عوام کو یہی سمجھا رکھا ہے کہ بس سلسلہ میں داخل ہو جانا نجات کے لیے کافی ہے تمہیں اور کچھ کرنے کی ضرورت نہیں اس لیے عوام انہیں کے بھروسہ پر رہتے ہیں۔

جاہل پیر کی حکایت

ایک ایسے ہی پیر اپنے مریدوں کے گاؤں میں گئے تھے ایک ٹوچر کے مسلمان ہوئے اس نے کما پیر توں تو (یعنی تو تو) بڑا دہلا ہوا ہے۔ پیر صاحب بولے کہ دہلا کیونکر نہ ہوں تم لوگ نماز نہیں پڑھتے مجھے سب کی طرف سے نماز پڑھنی پڑتی ہے روزہ نہیں رکھتے مجھے سب کی طرف سے روزے رکھنے پڑتے ہیں اور سب سے بڑھ کر یہ کہ مجھے سب کی طرف سے پل صراط پر چلنا پڑتا ہے جو بال سے باریک اور تنوار سے تیز ہے اس مصیبت سے دہلا ہو گیا۔ گوچر بولا وہ (یعنی تعجب) تو تو بڑا کام کر سے ہے جا میں نے فلانا موٹی کا کھیت تہ کو دیا۔ پیر صاحب بڑے خوش ہوئے مگر ساتھ ہی یہ بھی فکر ہوئی کہ ان گنواروں کا کیا اعتبار ایسا نہ ہو کہ پھر زبان سے پھر جائے اس لیے کما کہ چودہ برنی جی پھر کھیت پر قبضہ

کرادو۔ اس کے کہاں باں تیل ابھی قبضہ کرنے اس نے پیر کو تو آگے کیا وہ خود چپکے رہا اور ایسے راستے لے چڑھاں ایک ڈوں^۱ اپیل زہی تھی اور بعض جگہ ڈول تازی ہی ہوتی تھی وہاں پھسلن بہت ہوتی ہے۔ پیر صاحب یک بند پھسل کر گزے تو چپکے سے چھوڑی نے ایک لٹ دی۔ اسے تہوں تو یوں کھئے تاکہ میں ہوں صراط پر چڑھ کر ہوں جو ہاں سے بھی زیادہ باریک ہے تو ایک باشت کی ڈوں پر تو ہوں ہی نہیں سکتا پل صراط پر کیا چلتا ہوگا تو جموٹا ہے جا میں کھیت نہیں دیتا واقعی وہ پیر تو سی قابل تھا۔ وہ خیر بعض لوگ تھے نادان تو نہیں اس لیے وہ خود بھی عمل کرتے ہیں مگر امراض قلب کے علین میں وہ بھی کوشش نہیں کرتے ہں ان کی زیادہ دوڑ یہ ہوتی ہے کہ جب گن ہوں کا خیال آیا تو پیر کے پاس آئے کہ حضور ایسی توجہ کرو چھپے کہ گناہوں سے نفرت ہو جائے چاہے پیر صاحب کو خود بھی نفرت نہ ہو بلکہ معاصی^۲ کی طرف میلان ہوتا ہو کیونکہ میلان تو نقص نہیں ہاں اس پر عزم یا عمل کرنا یہ نقص ہے پس زول میلان کی طلب کرنا گویا فرشتہ ہو جانے کی درخواست کرنا ہے انسان تو میلان سے خالی نہیں ہو سکتا اس کا تو کمال ہی یہ ہے کہ باوجود میلان کے پھر معاصی سے بچتا رہے بدوں میلان کے معاصی سے بچنے میں کیا کمال ہوگا تو یہ بھی ان کی غلطی ہے کہ توجہ ہی پر بھروسہ کیے بیٹھے ہیں۔ صاحب! جو کام تمہارے کرنے کا ہے وہ دوسروں کے کیے نہ ہوگا اگر دوسروں کے کیے کچھ ہو سکتا تو حضور ﷺ ابو طالب کا کام کرنے کے لیے کیوں نہ کافی ہو جاتے۔ حضور ﷺ نے بہت ہی کوشش کی کہ ابو طالب ایمان لے آئیں۔ مردہ ایمان نہ لائے تو حضور ﷺ بھی کچھ نہ کر سکتے اس پر یہ آیت نازل ہوئی انک آ تہدی من احببت ولكن اللہ بھدی من بشاۃ ۱۰ بے شک جس کو تم محبوب رکھتے

۱۔ کعبتوں میں جو کئی پند نامی ہوتی ہے پینے کے لیے ۲۔ گناہوں

اس کو بدایت نہیں کر سکتے لیکن اللہ تعالیٰ جس کو چاہے بدایت دیں۔^۱
 دیکھئے بچہ اگر بیمار ہو تو شفا اس کے ہی دوپینے سے ہوگی باپ کا کام یہ ہے
 کہ نوز لکھوائے دو اللہ سے اس کو تیار کر دے مگر یہ تو اس کا کام نہیں کہ خود پی بھی
 لے اور اس کے پینے سے لڑکا اچھا ہو جائے اگر لڑکا دو نہ پیئے تو ماں باپ کیا کر سکتے
 ہیں شفا تو اسی کے پینے سے ہوگی یہی حال اصلاح نفس کا ہے، چنانچہ نفس میں اس
 کی تصریح ہے واو ایسر للناس الا ماسعوا۔ (انسان کے لیے وہی ہے جس کی کوشش
 کرے) معتزلہ نے اس آیت سے ایصال ثواب کی نفی پر استدلال کیا ہے یہ غلطی
 ہے کیونکہ اس جگہ حصر حقیقی نہیں بلکہ ضافی ہے اور مطلب یہ ہے کہ جو بات
 عمل پر موقوف ہے وہ بدوں^(۱) عمل کے حاصل نہ ہوگی بلکہ اپنے ہی عمل سے
 حاصل ہوگی اور ثواب ہر جگہ عمل پر موقوف نہیں ہے چنانچہ دیگر نصوص ایصال
 ثواب یا سبب ثواب^(۲) کے اس پر شاہد^(۳) ہیں یہ بات کام کی اس آیت کے
 متعلق ایسی ذہن میں آتی ہے جو بہت بے تکلف ہے۔

خلاصہ و عظم

غرض میں یہ کہہ رہا تھا کہ حضور قلب کی حقیقت حدیث کے اس لفظ سے
 معلوم ہو رہی ہے مقبولاً علیہما بقلبہ (ان پردن سے متوجہ ہوا تو یہ کیا مشکل کام ہے کہ
 اپنی توجہ کو ادھر ادھر نہ لے جاؤ۔ مثلاً یہ اس میں کیا دشوار ہے مگر ہماری حالت یہ
 ہے کہ اس کا بھی ذرا اہتمام نہیں نماز میں ہی تمام وساوس ہم کو موجھتے ہیں غرض
 حقیقت صلوات تو حضور قلب سے حاصل ہوتی ہے اور صورت صلوات اس طرح حاصل
 ہوگی کہ کوئی کتاب مسائل کی جس میں نماز کے فرائض و واجبات و سنن و مستحبات
 بیان ہو لے کر پڑھو اور آج کل اردو میں ایسے رسائل بکثرت شائع ہو گئے ہیں اگر

۱۔ بنبر ۲۔ ثواب پہننے یا ثواب کا سبب بنے ہونے کے ۳۔ گوہ

حضور قلب ابھی حاصل نہ ہو سکے تو کم از کم صورتِ صلوة تو کامل کر لو۔ اور حضور کے لیے کوشش کرتے رہو اس وقت یہ کما جائے گا کہ آپ کی نماز میں صورتِ صلوة موجود ہے۔ یہ تو صرف نماز کا بیان تھا اس کے بعد اپنی ساری باتوں کو دیکھو، لیکن دین کو اور معاملات و معاشرت کو تو ہر شعبہ میں آپ کو معلوم ہو گا کہ ہماری کوئی حالت ظاہر میں بھی شریعت کے مطابق نہیں لہذا اکثر کے اعتبار سے یہ ارشاد بالکل صحیح ہے کہ لایقین من الاسلام الا اسمہ (اسلام سے اس کا نام ہی باقی رہ جائے گا) جب ہمارا اسلام برائے نام ہے اور ضرورت ہے ترقی کی چنانچہ ترقی کی ضرورت پر سب کا اتفاق ہے اور ترقی ہوتی ہے تدریجاً^۱ تو ہم کو چاہیے کہ پہلے درجہ اسم سے رسم تک ترقی کریں^۲ پھر ان شاء اللہ تعالیٰ درجہ رسم سے حقیقت تک بھی وصول ہو جائے گا اس سے معلوم ہوا کہ حالت موجودہ بھی بے کار و فضول نہیں یہ بھی قیمت ہے۔ ع

بلا بوسے اگر ایسی ہم نبودے (مصوبت ہوتی اگر یہ بھی نہ ہوتی)

مگر اس کو کافی نہ سمجھو بلکہ تکمیل کی گلہ کرو مجھ کو سب سے زیادہ مقصود اس حدیث کا جزو اول تھا: دوسرا جزو تبعاً مذکور ہو گیا اور محمد اللہ مقصود کے متعلق کافی بیان ہو چکا ہے۔ اب میں ختم کرنا چاہتا ہوں اور اخیر میں ترقی کے متعلق اتنا اور کہتا ہوں کہ وہ اگر مقصود بھی ہے تو مقصود بالذات نہیں دین کے نتائج ہے جب ہم خدا کو رضی کر لیں گے تو اس کے ہاتھ میں سب خزانِ رحمت ہیں وہ ہماری مدد کریں گے پس سب سے مقدم اپنے دین کی درستی ہے جب اس تدبیر پر ہر شخص عمل کرے گا تو ہر ایک کی حالت درست ہو جائے گی جس سے مجموعہ خود نود و دست ہو جائے گا پھر اسلام کی حالت جس کو تم در رہے جو درست ہو جائے گی کیونکہ

۱- درجہ بدرجہ ۲- نام کے درجہ سے نقش کے درجہ تک

تسماری ہی کمزوری سے اسلام میں ضعف آیا تا جب تم قومی تندرست ہو جاؤ گے اسلام بھی قومی ہو جائے گا اور تسماری قوت کا طریقہ بجز اس کے کچھ نہیں کہ تم اپنی حالت کی اصلاح کا اہتمام کرو اور خدا تعالیٰ کو راضی کرو۔ جس کے لیے اس کی بھی ضرورت ہے کہ جو لوگ اصلاح کے طریقے جانتے ہیں ان سے رجوع کرو۔ مولانا فرماتے ہیں۔

این ہمد گفتیم و ایک اندر بیج بے عنایات خدا بتیم بیج
بے عنایات حق و خاصان حق گر ملک باشد سیرہ بمبتش ورق

(یعنی ہم نے اور بہت سے وعظ و نصیحت کی ہے لیکن جس کام کے پختہ ارادہ کرنے میں جب تک حق تعالیٰ کی عنایت نہ ہو ہم محض بیج ہیں اور بدون خدا تعالیٰ اور خاصان خدا کی عنایت کے تو اگر فرما فرشتہ بھی ہو تو تیر اور ورق سیاہ یعنی اعمال محض سیاہ ہوں گے ۱۱۲)۔

اور خاصان حق کی عنایت حاصل کرنے کا بھی طریقہ یہی ہے کہ تم اپنی تکمیل کی کوشش کرو ان کے عنایت و کرم کے لیے رو پیڑ پیڑ نہیں چاہیے بلکہ وہ تو اسی سے خوش ہوتے ہیں جس کو کام میں لگا ہوا دیکھتے ہیں گو خدمت کچھ بھی نہ کرتا ہو۔ بچ بچنا شو کین ہوتا ہے استاد کی عنایت اتنی ہی بڑھتی ہے، یہی قاعدہ یہاں بھی ہے۔ اب دعا لکھیے کہ حق تعالیٰ توفیق زیادہ دے۔

وصلی اللہ تعالیٰ علی سیدنا و مولانا محمد و علی آلہ و اصحابہ

اجعین والحمد لله رب العلمین۔

(اس کے بعد حضرت حکیم الامت دام مجد ہم نے حسب معمول باتہ اشاکر

دعا فرمائی) اور دعا پر بیان ختم ہو۔ ۱۲ (جاسع)

اب سوائے اس کے

